



كۆز كۆرسىتىش  
ۋە يېزىشلار

قەشقەر ئۇيغۇر نەشرىياتى

لەدۈۋە سىكار ئىسىم بە ئىتبارغا

تە قىزم .

بىرلىكتە كۈلەيلى .

ئا . روزى

# سەپپەلەر كۆلەكسى

(بالىلار يۇمۇرلىرى)

نە شىرگە تە پىيارلىغۇچى : ئابلىكسىم روزى

قەشقەر ئۇيغۇر نەشرىياتى

مەسئۇل مۇھەررىرى: تۇرغۇن ئوبۇلقاسىم

مۇقاۋىنى لايىھىلىگۈچى: ئىلشات تۇرسۇن

## مۇھەرروردىن

بالىلار يۇمۇرلىرى قۇرۇلمىسى ئىخچام،  
تىلى چۈچۈك - ئاممىباب، مەزمۇنى جانلىق،  
قارائىملىقى دەل، ھېسسىياتى ساغلام بولۇش  
تەك ئالاھىدىلىكلىرى بىلەن كىشىلەرنى جەلپ  
قىلىدۇ. ئەمەلىيەتچانلىقى كۈچلۈك،  
ھەجۋىيلىكى يۇقىرى، بەلگىلىك بەدىئىي  
سەۋىيىگە تويۇنغان يۇمۇرلارنى ئوقۇغىنىمىز -  
داياكى باشقىلارنىڭ ئاغزىدىن ئاڭلىغىنىمىز -  
دا ئىنتايىن قىزىقىش ئىلكىدە ئەختىيارسىز  
كۈلۈپ تاشلايمىز، ھاياجانلىنىمىز. مانا  
مۇشۇنداق كۈلكە - ھاياجان ئىچىدە ياخشى  
ئادەم، ياخشى ئىش - ھەرىكەتلەر مەدەنىيەت -  
لەنسە، يامان ئادەم - قىلمىشلار ئاچچىق مەسخىرە  
ئاستىغا ئېلىنىدۇ، تەنقىد قىلىنىدۇ، قامچىلىنىدۇ.  
بالىلار شائىرى ئابلىككىم روزى نەشىرگە

تە ييار لمغان بۇ كىتابچىغا كىرگۈزۈلگەن يۇمۇر -  
لار ئۆسمۈر دوستلارنى ئىنتايىن قىزىقتۇرىدۇ،  
پەكىر قىلىشقا ئىلھاملاندۇرىدۇ، ئۇلارغا  
ئىستېتىك زوق بەخش ئېتىدۇ؛ ئۇلارنى ئەقىل -  
پاراسەتكە، ئىلىم - پەن بىلىملىرىگە، مول  
تۇرمۇش ساۋاتلىرىغا ھەمدە قىممەتلىك تەر -  
بىيىگە ئىگە قىلىپ، نېمىنىڭ گۈزەللىك،  
نېمىنىڭ خۇنۇكلۇك ئىكەنلىكىنى پەرق ئېتەلەي -  
دىغان، سەممىي، كەمتەر، ئادىل، ئوچۇق - يورۇق  
كىشىلەردىن بولۇپ چىقىشقا يېتەكلەيدۇ.  
يۇمۇر دېڭىزى ناھايىتى كەڭ ۋە تېرەن.  
بۇ كىتابچىدىكى يۇمۇرلارنى كۆڭۈل قويۇپ  
تاللىغان بولساقمۇ، لېكىن تامامەن سەرخىل،  
ئەتراپلىق بولدى دېيەلمەيمىز، سەۋەنلىك  
لەردىن خالى بولالمىغان بولۇشىمىزمۇ مۇم -  
كىن. شۇڭا سۆيۈملۈك ئۆسمۈر دوستلارنىڭ،  
يۇمۇر يازغۇچىلارنىڭ ھەمدە ئوقۇتقۇچى -  
ئۇستازلارنىڭ تەكلىپىنى قارشى ئالىمىز.

شە بىنەم دېگەن نېمە؟

— سەن ئېيتىپ باقە، شە بىنەم دېگەن نېمە؟

— يەر شارى ئۆز ئوقى ئەتراپىدا ئايلىنىپ ھارغاندا تەرلەشكە باشلايدۇ، ئۇنى كىشىلەر شە بىنەم دېيىشىدۇ.

چاچ چۈشۈرگەن چاغدا

دادىسى ئوغلىنىڭ چېچىنى گال ئۇس-تىرا بىلەن چۈشۈرۈشكە باشلىدى. بالىنىڭ بېشى ئاغرىپ كەتتى. لېكىن بالا «باشقىلار مېنى يىغلاڭغۇ ئىكەن» دېمىسۇن دەپ ئويلاپ، چېشىنى چىشىغا چىشلەپ چىداپ ئولتۇردى.

شۇ پەيتتە تۇيۇقسىز سىرتتا موزاي

مۆرىگىلى تۇردى. بالىنىڭ تاقىتى -  
تاق بولدى - دە:  
- ۋايىجان دادا، سىرتتا مۇرەۋاتقان  
موزاينىڭمۇ چېچىنى بىر كىم چۈشۈرۈۋا -  
تامدىغاندۇ - ھە؟! - دېدى كۆزلىرى -  
دىن تارام - تارام ياش تۆككەن  
ھالدا.

### مىجەز

- سىلەر ئاكا - سىڭىل تۇرۇپ، نېمەش  
قا كۈندە دېگۈدەك چېدەل چىقىرىسى -  
لەر؟ - دېدى دادا تاكا لىشىۋاتقان  
ئوغلى بىلەن قىزىغا.  
- مەنمۇ تازا بىلەلمىدىم، - دېدى  
ئوغلى جاۋابەن، - مېنىڭ مىجەزىم  
سىزگە، سىڭلىمىنىڭ مىجەزى ئانىغا قارىتىپ  
قان بولسا كېرەك!

## 100 نومۇر

بالىسى: ئانا، ئانا! مەن بۈگۈن 100 نو-  
مۇر ئالدىم.

ئانىسى: يارايسەن بالام، قايسى پەندىدىن  
100 نومۇر ئالدىڭ، دېگىنە قېنى؟

بالىسى: تارىخ دەرسىدە 30، ماتېماتىكا  
دەرسىدە 20، ساغلاملىق تەربىيىسىدە 50.

## ئەقىللىك بالا

بالىسىنىڭ ئىمتىھاندىكى ئومۇمىي نومۇرى  
70 بولسىمۇ، دادىسى ئاچچىقىغا پايلماي،  
ئۇنى يەتتە تەستەك ئۇرۇپ، ئاندىن كېيىن  
سوراپتۇ:

— بۇنىڭدىن كېيىن يەنە 70 نومۇر ئالام-  
سەن، قاپاقباش؟!



— ياق، ئەمدى يەتتە نومۇر ئالمەن.  
— بۇ نېمە دېگىنىڭ، دۆت؟  
— 70 نومۇر ئېلىپ، يەتتە تەستەك يېگەن.  
دىن، ئازراق نومۇر ئېلىپ، تەستەك يېمىگىنىم  
ياخشى ئەمەسمۇ، بۇنى چۈشەنمەيدىغانغا  
مەن دۆت ئەمەس، قاپاقباشمۇ ئەمەس -  
تە! — دەپتۇ بالىسى.

### ھايۋانات پادشاھى

ئوقۇتقۇچى: ساۋاقداشلار، كىم ھايۋانات  
پادشاھى؟  
ئوقۇغۇچى: ھايۋانات باغچىسىنىڭ  
باشلىقى.

بىرلىك سان ۋە كۆپلۈك سان

ئوقۇتقۇچى: ناسىر! سىز بىرلىك سان ۋە

كۆپلۈك ساننىڭ نېمىلىكىنى چۈشەندىڭىزمۇ؟

ناسىر: چۈشەندىم.

ئوقۇتقۇچى: ئۇنداقتا سىز دەپ بېقىڭە،

ئىستان بىرلىكمۇ - كۆپلۈكمۇ؟

ناسىر: يۇقىرى تەرىپى بىرلىك، تۆۋەن

تەرىپى كۆپلۈك.

باش تارتىپ بولمايدىغان مەسئۇلىيەت

بىرىنچى يىللىق سىنىپتا ئوقۇيدىغان قىز -

چاق قاتناش ساقچىسىنىڭ باش - ئايدىغىغا

ئېھتىياتچانلىق بىلەن قاراپ سورايتۇ؛

- سىز ساقچىمۇ؟

- ھەئە.

- ئانام قانداق ۋاقىت بولۇشىدىن قەتئىي -

نەزەر، ياردەمگە ۋەتاج بولغاندا ساقچىنى

چاقىرىش كېرەك، دەيدۇ. سىزنىڭچە

توغرىمۇ؟

- توغرا.

- ئۇنداقتا ياخشى، مېنىڭ ئايغىم-  
نىڭ شوپىنىسىنى چېگىپ قويسىڭىز!

ئارتۇقچە ئاگاھلاندۇرۇش

ئانىسى: بۇنىڭدىن كېيىن ئادەم چۈشەنمەي-  
دىغان سۆزلەرنى قىلمىشىڭغا رۇخسەت يوق،  
ئاڭلىدىڭمۇ؟

ئوغلى: ئانا، بۇ ئەلىشىر ناۋايىنىڭ سۆزى.  
ئانىسى: ۋاي - ۋۇي، بۇنىڭدىن كېيىن  
ناۋايى - پاۋايىنىڭ بالىلىرى بىلەن ئوينى-  
شىڭغا تېخىمۇ رۇخسەت يوق!

توغرا ھۆكۈم

ئانىسى بىلەن چوڭ قىزى ئاشخاندا چىنە -  
قاچا يۇيۇۋاتاتتى، كىچىك قىزى بىلەن

دادىسى مېھمانخانىدا تېلېۋىزور كۆرۈۋاتاتتى،  
توساتتىنلا ئاشخانىدىن چىنىنىڭ چىقىدىغان  
ئاۋازى ئاڭلاندى.

كىچىك قىزى: چوقۇم ئانام چاقتى.  
دادىسى: سەن قانداق بىلىسەن؟  
كىچىك قىزى: بۇنى بىلىش بەك ئاسان،  
چۈنكى ئانامنىڭ ھەدەمنى ئەيىبلىگەن ئاۋازى  
ئاڭلاندى.

مەن نېمىگە ئايلىنىپ قالدىمەن

مېھمان: شاكىچىك، نېمىشقا يىغلايسەن؟  
شاكىچىك: دادام ئانامنى «كالا» دەپ  
تىللىسا، ئانام دادامنى «ئېشەك» دەپ  
تىللىدى.

مېھمان: ئۇنداقتا سەن نېمىشقا يىغلايسەن؟  
شاكىچىك: ئەگەر راستتىنلا شۇنداق بول-  
سا مەن نېمىگە ئايلىنىپ قالدىمەن؟

## ئىككىنچى بۆلۈم

— ئوغلۇم، بۈگۈنكى يۈگۈرۈش مۇسابىقىسىدا قانداق نەتىجىگە ئېرىشتىڭ؟

— ئىككىنچى بۆلۈم.

— قانچە بالىنىڭ ئىچىدە ئىككىنچى

بۆلۈم؟

— ئىككىيلەن يۈگۈرۈپ بولمايدۇ!

## مەنىداش سۆز

مۇئەللىم: مەنىداش سۆز دېگەن نېمە؟

ئوقۇغۇچى: مەنىداش سۆز دېگىنىمىز — بىر

سۆزنى يازالمىي قالغان چېغىمىزدا شۇ سۆز —

نىڭ ئورنىدا ئىشلىتىدىغان يەنە بىر سۆز.

## تېزلىك

ئۈچ بالا ئۆز دادىسىنى ماختىشىۋاتاتتى.  
ئا: مېنىڭ دادام شۇنداق تېز بۈگۈرە يدۇكى، ئۇ  
ياچاقتىن ئوقنى ئۈزۈپ، ئوق نىشانغا تېگىش  
تىن بۇرۇن نىشانغا يېتىپ بارالايدۇ.

ب: بۇ قانچىلىك ئىش ئىدى. دادام 500  
مېتر يىراقلىقتىكى بۇغىغا ئوق ئۈزۈپ، بۇغا  
بەرگە يىقىلغۇچە بېرىپ ئۇنى تۇتۇۋالالايدۇ.  
س: تولىمۇ ئاستا ئىكەن! دادام ھۆكۈمەت  
ئورگىنىدا خىزمەت قىلىدۇ، ئۇلارنىڭ خىزمەت  
مەتتىن چۈشۈش ۋاقتى سائەت بەش يېرىم.  
لېكىن، دادام ھەر كۈنى سائەت ئۈچ يېرىم-  
دا ئۆيگە كېلىپ بولىدۇ.

«قۇرۇق گەپنى ئاز قىل»

بىرقىزچاق ئانىسىدىن سورىدى:

— ئانا، ئېيتىڭغا، نېمە ئۈچۈن مەندە ئىككى  
كۆز، ئىككى قۇلاق، ئىككى پۇت، ئىككى قول بار؟  
بىراق ئاغزىم ئارانلا بىر؟  
— بۇ سېنىڭ كۆپ كۆرۈپ، كۆپ ئاڭلاپ،  
كۆپ مېڭىپ، كۆپ ئىشلىشىڭ ۋە قۇرۇق گەپ-  
نى ئاز قىلىشىڭ ئۈچۈن!

### «ئورۇندۇق مېڭىۋاتىدۇ»

ئوقۇتقۇچى: مۇرات، دەرسنى نېمىشقا جا-  
يىڭىزدا ئولتۇرۇپ ئاڭلىمايسىز؟  
ئوقۇغۇچى: كەچۈرۈڭ مۇئەللىم، مەن جا-  
يىمدا ئولتۇرۇپ ئاڭلاۋاتىمەن، بىراق ئاس-  
تىمىدىكى ئورۇندۇق مېڭىپ كېتىۋاتىدۇ.  
ئوقۇتقۇچى: بۇ نېمە دېگىنىڭىز، ئورۇن-  
دۇقمۇ ماڭامدىكەن؟  
ئوقۇغۇچى: ئۆتكەندە سىز «پۇتى بار نە-  
رسىنىڭ ھەممىسى ماڭىدۇ» دېگەن ئىدىڭىزغۇ.

## چۈشەنچە بېرىش

— ئانا، ئېيتىپ بېرىڭا، ھىندىلار نېمىشقا  
لېۋىگە قىزىل سۈرتىدۇ؟  
— بىلەمسەن ئوغلۇم، ئۇلار ئادەتتە ئۇ-  
رۇشقا تەييارلىق قىلىۋاتقاندا شۇنداق قى-  
لىدۇ.

ئانچە ۋاقىت ئۆتمەيلا ئوغلى دادىسىنىڭ  
ئالدىغا يۈگۈرۈپ كىردى؛  
— داداھېلى بولۇڭ، ئانام ئېرىقى ئۆيدە  
ئۇرۇشقا تەييارلىق كۆرۈۋاتىدۇ.

## كىچىكلەپ كېتىش

ئانىسى: چاپىنىمنى بىر قېتىم يۇيۇپ قوي-  
سام، شۇنچە كىچىكلەپ كېتىپتۇ، ئەمدى ئۇنى  
قانداقمۇ كىيەرمەن!



بالىسى : ئانا، ئۇنداقتا بۇنىڭدىن كېيىن  
مەنمۇ داستا يۇيۇنمايمەن.

ئانىسى : نېمىشقا؟

بالىسى : سىزنىڭ بايىقى سۆزىڭىز بويىچە  
بولغىنىدا، داستا يۇيۇنۇۋەرسەم بويۇم كى-  
چىكلەپ كېتىپ، پات چوڭىيالايمەن قالغۇدەكمەن.

### ئالماشتۇرۇش

ئاپتوبۇس يول ئۈستىدىكى كىچىك بازارغا  
كەلگەندە توختىدى. قاسسىم ئەپەندى ئاپتو-  
بۇستىن چۈشۈپ تۇخۇم ئالماقچى بولدى،  
ئەمما سىرتتا يامغۇر يېغىۋاتاتتى. ئۇ، بىر  
كىچىك بالىنى كۆرۈپ:

— ھەي بالا، مەن ساڭا ئالتە موچەن بې-  
رەي. سەن ئىككى دانە پىششۇرۇلغان تۇخۇم  
ئېلىپ، بىرنى ئۆزۈڭ يەپ، بىرنى ماڭا ئەكى-  
لىپ بەرگىن، — دېدى. بىردەمدىن كېيىن

بالا ناھايتى خۇشال ھالدا قايتىپ كەلدى  
ۋە تۇخۇم يېگەچ توۋلىدى:  
— ئەپەندى، تۇخۇم ساتقۇچىدا پەقەت  
بىرلا تۇخۇم قالغان ئىكەن، مەن شۇ بىرنىلا  
ئالدىم. بۇ ئۈچ مۈچەن پۇلنى سىزگە قايتىپ  
تۇرۇپ بەرسەم ئىككىمىز زىيان تارتىمىغۇدەك  
مىز.

### قورقۇش

ئوغلى: دادا، شىردىن قورقامسىز؟  
دادىسى: زادى قورقمايمەن.  
ئوغلى: يولۋاستىنچۇ؟  
دادىسى: قورقمايمەن.  
ئوغلى: ئۇنداقتا سىز ئانامدىنلا قورقىدۇ-  
كەنسىز - دە؟!

بۇ قاتار سۆزلەرنىڭ مەنىسىنى ئۆزگەرتىشكە بولىدۇ.

بىز قانداق تونۇشقان

بەش ياشلىق قىزى ئانىسىدىن سورىدى:  
— سىز قەيەردە تۇغۇلغان؟

— قەشقەردە تۇغۇلغان، — جاۋاب بەردى

ئانىسى.

— دادامچۇ؟

— ئۈرۈمچىدە تۇغۇلغان.

— مەنچۇ؟

— ئاقسۇدا تۇغۇلغان.

— ئۇنداقتا بىز ئۈچىمىز قانداق تونۇشقان؟

— سورىدى قىز ھەيران بولۇپ.

تەبىئەتتىن چىقىپ كېتىش

ئىككى بالا ئۆز ئارا پاراڭلىشىپ قالدى.

ئۇلاردىن بىرى:

— مەن تۈنۈگۈن تىياتىر كۆرگىلى بارغان  
ئىدىم، بىرىنچى پەردە تۈگىشى بىلەنلا چىقىپ  
كەتتىم.

— نېمە ئۈچۈن چىقىپ كەتتىڭ؟  
— تىياتىرنىڭ چۈشەندۈرۈشىدە: «ئىككىنچى  
پەردە بىر يىلدىن كېيىن» دەپ يېزىلغان  
ئىكەن.

## يول سوراڭ

بىر بالا ساقچىدىن سورايتۇ:  
— مۇشۇ يولنى بويلاپ ماڭسام ئۆيۈمگە  
بارغىلى بولامدۇ؟  
ساقچى: سېنىڭ ئۆيۈڭ قەيەردە؟  
بالا: ئەگەر مەن ئۆيۈمنىڭ نەدىلىكىنى  
بىلگەن بولسام، سىزدىن سوراپ نېمە قىلىمەن!

## ئاقا بىلەن بالاي

دادىسى: بالام، شاكىلاتتىن ياسالغان ئاپ-  
توۋوبىل بولسا، ئالدى بىلەن قەيىرىنى يەي-  
تىڭ؟  
بالىسى: ئەلۋەتتە چاقىنى ئالدى بىلەن  
يەيمەن-دە!

## ئىسپات

مۇئەللىم ئوقۇغۇچىدىن سورىدى:  
— نە بىجان، قېنى دەپ باقە، ئەگەر ئىش-  
تىنىڭنىڭ سول يانچۇقىدا 20 يۈەن پۇل،  
ئوڭ يانچۇقىدا 30 يۈەن پۇل بولسا، نەتى-  
جىسى قانداق بولىدۇ؟  
— نەتىجىسى نېمە بولماقچىتى، مېنىڭ كىي-  
گىنىم باشقا بىرەيلەننىڭ ئىشتىنى بولىدۇ.

دۇ - دە! - دەپ جاۋاب بەردى نەبجان،

### رۇخسەت سوراڭ

مەخمۇت مۇئەللىمگە تېلېفون بەردى:  
- ۋەي، سىز كامىل مۇئەللىمۇ؟ مەن  
سىزدىن رۇخسەت سورىماقچى. بالىمىز مەخ-  
مۇت ئاغرىپ قالدى، بۈگۈن مەكتەپكە بارال-  
مايدۇ.

- ئۇنداقتا ئۇ ئۆيدە ئوبدان دەم ئالسۇن!  
ۋەي، سىز ئۇنىڭ نېمىسى بولسىز؟  
- مەنما؟... مەن مېنىڭ دادام!

### ياخشى ئىش قىلىش

مۇئەللىم: بۈگۈن قايسىڭلار ياخشى ئىش  
قىلىڭلار؟

ئوقۇغۇچى: مەن ياخشى ئىش قىلدىم.

قانداق ئىش قىلىدىڭىز؟

ئوقۇغۇچى: بىر ئاق چاچلىق موماينى يول  
نىڭ بۇ تەرىپىدىن ئۇ تەرىپىگە ئۆتكۈزۈپ  
قويدۇم.

مۇئەللىم: ناھايىتى ياخشى قىپسىز. ئەم  
دى ساۋاقداشلىرىڭىزغا ئاشۇ موماينى ئۆت  
كۈزۈپ قويۇش داۋامىدا دۇچ كەل  
گەن قىيىنچىلىقلار بولسا سۆزلەپ بېرىڭ.  
ئوقۇغۇچى: جىق قىيىنچىلىققا دۇچ كەل  
دىم. ئۇ موماي: «يولنىڭ ئۇ تەرىپىگە ئۆت  
مەيمەن» دەپ تۇرۇۋالسىمۇ، مەن قولىدىن  
تارتىپ ئۆتكۈزۈپ قويدۇم. ئۆتكۈزۈپ بولغاندىن  
كېيىن: «ئەمدى نەگە بارىسىز» دېسەم، ئۇ:  
«يولنىڭ ئۇ تەرىپىگە ئۆتمەن، چۈنكى مې  
نىڭ ئۆيۈم بۇ تەرەپتە ئەمەس» دېدى.  
شۇنىڭ بىلەن ئۇنى يەنە يولنىڭ ئۇ تەرىپى  
گە ئۆتكۈزۈپ قويدۇم.

## يالغان گەپ قىلماسلىق

دادىسى: بالام، كىچىك بالىلار يالغان گەپ قىلماسلىقى كېرەك. مەن سەندەك ۋاقىتتىمدا يالغان گەپ قىلغان ئەمەس.  
بالىسى: ئۇنداقتا سەن قانچە ياشقا كىرگەندە يالغان گەپ قىلىشقا باشلىغان؟

## راستچىلىق

ئوقۇتقۇچى تەتلىدىن كېيىن ئوقۇغۇچىلارغا بىر پارچىدىن ساياھەت خاتىرىسى يېزىپ كېلىشنى بۇيرۇپتۇ. ئوقۇغۇچىلار ئىچىدىن خەۋەرنىڭ راستلىقىغا بەكمۇ سادىق بىر ئوقۇغۇچى ماقالە قەغىزىگە مۇنداق دەپ يېزىپ قويۇپتۇ: «دادام ماڭا ساياھەت قىلىش ئۈچۈن پۇل بەرمىگەن ئىدى. شۇڭا مەن



سأ يا ههت قىلالەمدىم.»

## بالا رەسسام

پېشقەدەم رەسسام: شاكىچىك، تۇنجى مۇ-  
كاپاتقا ئېرىشكەن بۇ رەسسامنى قانچە ياش  
ۋاقتىڭدا سىزغان ئىدىڭ؟

بالا رەسسام: 74 ياش ۋاقتىمدا.

پېشقەدەم رەسسام: نېمە؟ 74 ياش!

بالا رەسسام: توغرا، مېنىڭ سەككىز ياش  
ۋاقتىم بىلەن دادامنىڭ 66 ياش ۋاقتىنى  
قوشقاندا شۇنداق بولىدۇ - دە.

## چۈش ۋە كۆزەينەك

دادىسى: بالام، كۆزەينىكىمنى تېز ئەكى-  
لىپ بەرگىن.

بالىسى: بۇ يېرىم كېچىدە كۆزەينەكنى

نېمە قىلىسىز؟

دادىسى: مەن بەك پەيزى بىر چۈش كۆر-  
گەن ئىدىم. بىراق بەزى جايلىرى كۆزۈمگە  
سەل تۇتۇقتەك كۆرۈنۈۋاتىدۇ. كۆزە يىنەك  
تاقاپ چۈشۈمنى قايتا ئوبدانراق بىر كۆ-  
رۈۋالاي.

### قەنت

مۇئەللىم: ھەممەيلەن بىردىن جۈملە تۈ-  
زۈڭلار، جۈملىنىڭ ئىچىدە چوقۇم «قەنت» دېگەن  
سۆز بولسۇن.

ئوقۇغۇچى: دادام چاي ئىچىۋاتىدۇ.  
مۇئەللىم: بۇ جۈملىدە «قەنت» دېگەن سۆز  
يوققۇ؟

ئوقۇغۇچى: چاينىڭ ئىچىدە قەنت بار.

## « ئاپتوبۇستا ھەممىدىن زىچ »

ئاپتوبۇس قىستا - قىستاڭ بولغاچقا، مۇ-  
رات دەرسكە كېچىكىپ قالدى. بۇ چاغدا ئو-  
قۇتقۇچى جۇغراپىيە دەرسى ئۆتۈۋاتاتتى.  
مۇرات ئورۇندۇقتا ئەمدىلا ئولتۇرۇشىغا،  
ئوقۇتقۇچى ئۇنىڭدىن:

سەن جاۋاب بېرىپ باقە، مۇرات، دۆلە-  
تىمىزنىڭ قەيىرىدە نوپۇس ئەڭ زىچ؟ - دەپ  
سوردى.

مۇرات تەمتىرىمەيلا:

- ئاپتوبۇستا ھەممىدىن زىچ، - دەپ  
جاۋاب بەردى.

## ۋىتامىن ئىزدەش

تۆت ياشلىق ئېلى بىر شوخلىنى تېشىپ

تۆشۈك ئاچقاندىن كېيىن، قوشۇقنى تىقىپ بىر  
ھازاغىچە كولاپ ئاۋارە بولدى. ئۇنىڭدىن  
كېيىن بىردىنلا يىغلاپ كەتتى.

— بالام، نېمە بولدى؟ نېمىگە يىغلايسەن؟ —  
دەپ سورىدى ئانىسى.

— ھەممىڭلار شوخلىدا ۋىتامىن كۆپ دەيدى-  
سىلەر، بىراق مەن بىرىنىمۇ تاپالمىدىمغۇ؟!

## روپال چېلىش

ئانا قىزىغا بىر رويال ئېلىپ بەردى. ئاندىن  
قىزىغا مۇنداق دەپ جىكىلىدى:

— سەن ھەر قېتىم رويال چېلىشنىڭ ئالدىدا  
چوقۇم قولۇڭنى يۇيۇشۇك كېرەك!  
— خاتىرجەم بولۇك ئانا، مەن رويالنىڭ

قارا توپچىسىنىلا باسىمەن.

## قول يۇيۇش

باللار باغچىسىدىكى ەۋئەللىم باللارنى  
گەپكە سالدى:

— ئېيتىڭلارچۇ باللردىم، نېمە ئۈچۈن  
تاماق يېيىش ئالدىدا قوللىمىزنى يۇيىمىز؟  
بىر ئوغۇل بالا دەرھاللا جاۋاب بەردى:  
— قوشۇقنى پاسكىنا قىلىۋەتمەسلىك  
ئۈچۈن!

## «دېنىڭ گېپىم ھېساب»

مۇئەللىم: تاپشۇرۇق دەپتىرىڭلارنى ئائىلە  
باشلىقى كۆرۈپ ئىمزا قويغاندىن كېيىن ماڭا  
ئەكىلىپ بېرىڭلار.

ئوقۇغۇچى: دادىمىزغا ئىمزا قويدۇرامدۇق  
ياكى ئانىمىزغىمۇ؟

مۇئەللىم: ئۆيۈڭلاردا كىمىنىڭ گېپى ھېساب  
بولسا، شۇ ئىمزا قويسۇن!  
ئوقۇغۇچى: ئۇنداق بولسا ياخشى گەپكەن،  
بىزنىڭ ئۆيدە مېنىڭ گېپىم ھېساب.

### « ئانا مەدىن سوراڭ »

بېلەت ساتقۇچى: ئۇكام، ئاپتوبۇس بېلەتى  
ئالدىڭىزمۇ؟

بالا: ئانا مەدىن سوراڭ!

بېلەت ساتقۇچى: ئانىڭىز قېنى؟

بالا: ئانام ماڭا « ئاپتوبۇسقا چىققاندا مېنى  
تونىماس بولۇۋال » دېگەنتى.

### كىم ياخشى

ئانا: بالام، ئاناڭ ياخشىمۇ، داداڭمۇ؟

بالا: ئاناممۇ ياخشى ئەمەس، داداممۇ

ياخشى ئەمەس.

ئانا: ئۇنداق بولسا بىزنىڭ ئۆيۈدە كىم

ياخشى؟

بالا: چوڭ ئانام ياخشى.

ئانا: نېمىشقا شۇنداق دەيسەن؟

بالا: چۈنكى چوڭ ئانام ئۆيىنىڭ ھەممە

ئىشىنى قىلىدۇ - دە!

## مۇكاپات

بالا: ئانا، ئەگەر مەن ئىمتىھاندا 100

نومۇر ئالسام نېمە بىلەن مۇكاپاتلايسىز؟

ئانا: ئون يۈەن بىلەن مۇكاپاتلايمەن!

بالا: ئۇنداق بولسا مېنى بەش يۈەن

بىلەن مۇكاپاتلاڭ!

ئانا: نېمىشقا؟

بالا: بۇ قېتىمقى تىل - ئەدەبىيات ئىمتى-

ھانىدا 50 نومۇر ئالدىم - دە!

## ئە قىل كۆرسىتىش

ئۆيدە يەنە جېدەل باشلاندى. دادا ۋار-  
قىراپ تۇرۇپ:

— بۇ ئۆينىڭ خوجا يىنى زادى كىم؟ مەن  
زادى قانداق قىلسام، دېگىنىمنى ئىشقا ئاشۇ-  
رالايمەن؟ — دېدى.

بۇ چاغدا بەش ياشلىق ئوغلى ئەقىل  
كۆرسىتىپ:

— دادا، سىز تازا ھۆركىرەپ يىغلىسىڭىز  
بولىدۇ! مەن ھەر قېتىم چۇقان سېلىپ يىغ-  
لاپ، دېگىنىمنى ئىشقا ئاشۇرۇپ كېلىۋاتىمەن.  
مەن، — دېدى.

قىزىشچانلىق - ئىقتىسادچىلىق

ئوغلى: دادا، كەشىمنى كۆرۈپ باقە.



دادىسى: ھېچقىسى يوق، يەنە كىيىملىرى بولىدىكەن.

ئوغلى: ئىككى يېرى تېشىلىپ كېتىپتۇ.  
دادىسى: لېي فېڭ ئەينى يىللاردا كىيگەن كەشنىڭ بەش يېرى تۆشۈك ئىدى.  
ئوغلى: شۇنداقمۇ، ئۇنداقتا ئۇنىڭ كىيىمىنى جەزمەن سەندەل ئىكەن!

### «كىمىنىڭ گېپىنى ئاڭلايمەن؟»

ئوقۇغۇچى ئا: مەكتەپكە بارسام، مۇئەللىم ئاتا - ئاناڭنىڭ گېپىنى ئوبدان ئاڭلىغىن دەيدۇ، ئۆيگە قايتىپ كەلسەم، ئانام مۇئەللىمنىڭ گېپىنى ئوبدان ئاڭلىغىن دەيدۇ.  
ئوقۇغۇچى ب: سەن نېمە دەيدىڭ؟  
ئوقۇغۇچى ئا: نېمە دەيتتىم، سىرتقا چىققاندا سام زادى كىمىنىڭ گېپىنى ئاڭلايمەن؟ - دەيدىم.

## ئىقتىساد قىلىش

— ئانا، بۈگۈن مەن ئىككى موچەن ئىقتىساد قىلىپ قالدىم.

— ئەجەب ئوبىدان قىپسەن قىزدىم، بۇ پۇلنى سەن قانداق ئىقتىساد قىلىپ قالدىڭ؟

— بۇ ناھايىتى ئاددىي، سەن گۈلزار ھاندېغا يازغان نامىز خەتنى مەن پوچتىدىن سالىماي، ئۆز قولۇم بىلەن تاپشۇرۇپ بەردىم.

«بىر تالمۇ چاچ يوقكەن»

بىر بالا بېشى تاز ئادەمنى كۆرۈپ ئانىسىغا دېدى:

— ئانا قارىغىنا، ئاۋۇ كىشىنىڭ بېشىدا بىر تالمۇ چاچ يوقكەن.

— بوشراق گەپ قىل، ئۇ ئادەم ئاڭلاپ

قالمىسۇن.

— نېمە، ئۇ بېشىنىڭ تاز ئىكەنلىكىنى بىل-  
مەمدۇ؟ — دېدى بالىسى ھەيران بولۇپ.

### كېسىلى يۇقۇپ قېلىش

بىر كۈنى ئاتا — بالا ئىككىسى ناھا-  
يىتى كېچىكىپ ئورنىدىن تۇرۇشتى، دادىسى  
ئىشقا، بالىسى مەكتەپكە بارالمىدى.  
— مەن ئىشقا بارالمىساممۇ خىزمەتداش-  
لىرىم مېنى كېسەل بولۇپ قالغان ئوخشايدۇ،  
دەپ قارايدۇ. لېكىن سەندىن ساۋاقداشلى-  
رىڭ سوراپ قالسا، سەن نېمە دەپ جاۋاب  
بېرەرسەن؟ — دەپ سورىدى دادىسى  
ئوغلىدىن.

— دادامنىڭ كېسىلى ماڭا يۇقۇپ قالدى  
دەيمەن — دە، — دەرھال جاۋاب بەردى  
ئوغلى.

سىنىپ كۆچە لىمە سىلىك

بالىسى: دادا، مەن يەنە سىنىپ كۆچەل-  
مىدىم.

دادىسى: ھەي مۇشۇ بالىزە...  
بالىسى: دادا، ئۇنچىۋالا خاپا بولۇپ  
كەتمەڭ، بۇ قېتىم سىنىپ كۆچە لىمگەن يال-  
غۇز مەنلا ئەمەس.

دادىسى: يەنە كىملىرى بار؟  
بالىسى: بىزنىڭ مۇئەللىم! ئۇ بۈگۈن  
يەنە بىزنىڭ سىنىپقا كېلىپ دەرس ئۆتتى.

ھاۋا بوشلۇقىدا...

بىر بالا دۇربۇن كۆتۈرۈۋالغان بىر كىشى-  
دىن سورىدى:  
ئەپەندىم، سىز ئۇنىڭ بىلەن ھاۋا بوش-

لۇقىدىكى ھەر قانداق تەرسىنى كۆرە لەمسىز؟  
— ئە لۋەتتە كۆرە لەيمەن.  
— ئۇنىداق بولسا مېنىڭ شارىمغا قاراپ  
باقىڭىز، مەن ئۇنى ئەتىگەندە ئۇچۇرۇپ  
قويغان.

« ئۇنىڭ بۇرۇتلىرى تۇرمامدۇ؟ »

بالىسى: ئانا، بىزنىڭ مۈشۈكىمىز نەرسە-  
كەكمۇ، چىشى؟  
ئانىسى: ئەر كەك.  
بالىسى: بۇنى قانداق بىلگىلى بولىدۇ؟  
ئانىسى: قارا، ئۇنىڭ بۇرۇتلىرى  
تۇرمامدۇ!

« كە لگۈسى »

دولقۇن: دادا، يولداش دېگەننىڭ  
مەنىسى نېمە؟

دادىسى: مەسىلەن، مەن، سەن، يەنە  
سېنىڭ ساۋاقداشلىرىڭ يولداش بولمىز.  
دولقۇن: ئۇنداقتا ھۆكۈمەت دېگەن نېمە؟  
دادىسى: ھۆكۈمەت بىر خىل باشقۇرۇش  
قۇرۇلمىسى. مۇنداقچە ئېيتساق، ئائىلىمىزدە  
ئاناڭ ھۆكۈمەت بولىدۇ.

دولقۇن: كەلگۈسى دېگىنىمىز چۇ؟  
دادىسى: كەلگۈسى دېگىنىمىز ئۈمىد  
دېگەنلىك بولىدۇ. مەسىلەن: كىچىك ئۇكاڭ  
بىزنىڭ ئۈمىدىمىز، كەلگۈسىمىز بولىدۇ.  
كىچىدە دولقۇن دادىسىنى ئويغىتىپ  
ۋارقىراپتۇ:

— ھۆكۈمەتنى دەرھال ئويغات، كەلگۈسى  
پوتقانغا سىپىۋەتتى!

### ئاساسىي ئوزۇقلۇق

پىئولوگىيە دەرسىدە مۇئەللىم سورىدى:

— ئادەمنىڭ ھاياتلىقى ئۈچۈن ئەڭ  
كېرەكلىك بولغان ئۈچ خىل ئاساسىي ئوزۇق-  
لمۇق قايسى؟

— ئەتىگەنلىك تاماق، چۈشلۈك تاماق ۋە  
كەچلىك تاماق، — دەپ جاۋاب بەردى بىر  
ئوقۇغۇچى.

### دوست تۇتۇش

ئانىسى ئوغلىغا نەسىھەت قىلىپ دېدى:  
— بالام، مۇرات ياخشى بالاممەن،  
ئۇنىڭ بىلەن دائىم بىللە ئوينىشىڭنى خالى-  
مايمەن.

— سېنىڭچە مەن ياخشى بالاممەن؟  
— شۇنداق، سەن ئەلۋەتتە ياخشى بالاممەن.  
— ئۇنداق بولسا، مۇرات مەن بىلەن  
ئوينىسۇن.

## ماشىنا سېتىۋېلىش

ئېلى: دادا، سەن نېمىشقا كىچىك ماشىنا  
سېتىۋالمايسەن؟

دادىسى: چۈنكى مەن سېتىۋالالمايمەن.  
ئېلى: قانداق قىلغاندا كىچىك ماشىنا  
سېتىۋالغىلى بولىدۇ؟

دادىسى: سەن ھازىر تىرىشىپ ئۆگەنمە-  
سەڭ، چوڭ بولغاندا ماشىنا سېتىۋالالمايسەن.  
ئېلى: ئۇنداقتا سەن كىچىكىڭدە نېمىشقا  
تىرىشىپ ئۆگەنمىگەنتىڭ؟

## ئەستە تۇتۇش قابىلىيىتى

ئوغلى: دادا، سېنىڭ ئەستە تۇتۇش قابى-  
لىيىتىڭ ياخشى ئەمەسكەن - ھە؟  
دادىسى: نېمىشقا ياخشى ئەمەسكەن؟



ئوغلى: مومام ھەمىشە سېنى «خوتۇن  
ئېلىپلا ئانىسىنى ئۇنتۇپ قالدى» دەيدۇ.

### ھېسابات

قىزى: دادا، سىز ئانا مدەك ھېسابقا ئۇستا  
ئەمەسكە نىسىزغۇ؟

دادىسى: قانداق بىلىدىڭ؟

قىزى: سىز كۈندە ئانامغا ھېسابات بەر-  
گەندە، ئانام «خاتا، ئېشىپ قالغان پۇل نەگە  
كەتتى» دەپ سىزنى سوراققا تارتىدىغۇ؟

### جىن - ئالۋاستى

قىزى: دادا، سىزنىڭچە دۇنيادا جىن - ئال-  
ۋاستى بارمۇ؟

دادىسى: بىز ماتېرىياللىقلار، جىن -  
ئالۋاستى بارلىقىنى ئېتىراپ قىلمايمىز.

قىز: ئۇنداق بولسا سىز نېمىشقا ئاچامنى  
جىن، مېنى ئالۋاستى، دەپ چاقىرىسىز؟

### ئانىسىنىڭ ئىسمى

بىر بالا ئانىسىنى ساقلاپ تۇراتتى، ئانىسى  
خىزمەت قىلىدىغان ئىدارىنىڭ باشلىقى كېلىپ:  
— شا كىچىك، بۇ يەردە نېمە قىلىپ يۈ-

رۈيسەن؟ — دەپ سورىدى.

— ئانامنى ساقلاۋاتىمەن.

— ئاناڭنىڭ ئىسمى نېمە؟

— ئېنىق بىر نېمە دېگىلى بولمايدۇ. مەن

«ئانا» دەپ چاقىرىمەن، دادام «سۆيۈملۈ-

كۈم» دەپ چاقىرىدۇ، بوۋام «قىزىم» دەپ

چاقىرىدۇ.

### پەرق

ئوقۇتقۇچى: سەن دەپپاقە، سوغۇق بىلەن

ئىسسىقنىڭ قانداق پەرقى بار؟  
ئوقۇغۇچى: ھاۋا سوغۇق بولسا جىسىملار  
تارىيىدۇ، ھاۋا ئىسسىق بولسا جىسىملار  
كېڭىيىدۇ.

ئوقۇتقۇچى: قېنى، مىسال ئېلىپ سۆزلەپ  
باق.

ئوقۇغۇچى: قىشتا ھاۋا سوغۇق بولغاچقا  
كۈندۈز قىسقا بولىدۇ. يازدا ھاۋا ئىسسىق  
بولغاچقا كۈندۈز ئۇزۇن بولىدۇ.

### پۇتى قىسقا

بالىسى: دادا، توخۇنىڭ پۇتى نېمە ئۇچۇن  
بۇنداق قىسقا بولىدۇ؟

دادىسى: ھەي دۆت، ئەگەر توخۇنىڭ پۇتى  
ئۇزۇن بولسا، تۇخۇم تۇغقاندا تۇخۇم چېقىپ  
لىپ كەتمەمدۇ؟

نېمە گېرەك؟

بالىسى: ئانا، تۇغۇلغان كۈنىڭىزگە نېمە  
سوۋغا قىلسام بولار؟  
ئاپىسى: گەپ ئاڭلايدىغان بىر بالا بولسا  
بولدۇ.

بالىسى: نېمە، ئۇ ۋاقىتتا ئىككى بالا بولۇپ  
قالمايدۇق؟

كونا پوپايكا

ئوقۇتقۇچى: قوينىڭ بەدىنىدىن نېمە ئال  
غىلى بولىدۇ؟

ئوقۇغۇچى: يۇڭ!

ئوقۇتقۇچى: يۇڭدىن نېمە توقۇغىلى  
بولىدۇ.

ئوقۇغۇچى: بىلمەيمەن.

ئوقۇتقۇچى : سېنىڭ پوپا يېكاڭنى نېمەدەن  
توقۇغان؟

ئوقۇغۇچى : بوۋامنىڭ كونا پوپا يېكسىدىن  
ئۆزگەرتىپ توقۇغان.

### كومپاس

ئوغلى : دادا، مەن ساڭا بىر كومپاس ياكى  
ساپ قويدۇم.

دادىسى : ئۇنى ماڭا بېرىپ نېمە قىلىسەن؟  
ئوغلى : سەن دائىم ھاراق ئىچكەندە يول-  
دىن ئېزىقىپ قالسىەن ئەمەسمۇ؟

### «تۆت يىل بولدى»

ئا: مېنىڭ بوۋام ياش ۋاقتىدا سۇغا چۆ-  
مۈلگەندە، سۇ ئىچىدە بەش مىنۇت تۇرالايدى-  
دىكەن.

پ: مېنىڭ بوۋام 10 ھىنۇت تۇرالايدىكەن.  
س: مېنىڭ بوۋامنىڭ سۇ ئىچىدە تۇرغى-  
لىغا تۆت يىل بولاي دەپ قالدى، ھازىرغىچە  
چىقماپۇاتىدۇ.

### شىددەتلىك جەڭ

ئوقۇتقۇچى: «شىددەتلىك جەڭ» دېگەن  
تېمىدا ھېكايە سۆزلەپ بېقىڭە.  
ئوقۇغۇچى: كەچۈرۈڭ مۇئەللىم، ئانام ماڭا  
«ئۆيدىكى ئىشلارنى سىرتقا يايما» دېگەن  
ئىدى.

### ئۇقۇم

ئوقۇتقۇچى: تەسەۋۋۇر قىلغىلى، ئەمما  
ئۇتقىلى بولمايدىغان ئۇقۇم دېگەن نەرسىنى  
چۈشىنەمسىلەر؟

ئوقۇغۇچى: چۈشىنىمەن، مۇئەللىم، ئوتتا  
قىپقىزىل قىزدۇرۇلغان زىخنى تەسەۋۋۇر قىل-  
لىش مۇمكىن، ئەمما تۇتقىلى بولمايدۇ.

### يېتەكلەش

ئوغلى: دادا، بۇ ماقالىنى نەگە ئەۋەتسەم  
بولار؟

دادىسى: پۇل كۆپرەك يەرگە تەسەۋۋۇر قىلىش  
ئوغلى: خەلق بانكىسىغا ئەۋەتسەم بولامدۇ؟

«مەكتەپكە بارىمەن»

ئانىسى: دولقۇنجان، مەكتەپكە بېرىشنى  
خالامسەن؟

ئوغلى: خالايىمەن، چۈنكى مەكتەپكە بارمى-  
سام تەقىل بولمايدۇ - دە.

## « نېمىشقا ئانامنى تۇتمايسىز »

ساقچىنىڭ ئوغلى دادىسىدىن سورىدى :  
— دادا، سىز نېمە ئۈچۈن ئەسكى ئادەم

لەرنى تۇتمىسىز؟

— چۈنكى ئۇلار ئوغرىلىق قىلىدۇ.

— قانداق ئوغرىلىق قىلىدۇ؟

— ئۇلار باشقىلارنىڭ نەرسىلىرىنى ئېلىم

ۋالىدۇ.

— ئۇنداقتا نېمىشقا ئانامنى تۇتمايسىز.

سىز ئۇخلاپ قالغاندا ئۇ سىزنىڭ يانچۇقلىم

رىڭىزنى ئاختۇرىدىغۇ؟

« ئۇخلاۋېتىپ... »

— سىز بۈگۈن دەرس تە سۆزلەپلا ئولتۇر-

دىڭىز، خىجىل بولۇشنى بىلمەيسىز؟



— كەچۈرۈڭ مۇئەللىم، مەن ئەزەلدىن  
ئۇخلاۋېتىپ گەپ قىلىپ باقمىغان.

### ھەۋەس

دادا: سىلەرنىڭ سىنىپتا كىمنىڭ ماتېما-  
تىكا ھەۋىسى ئەڭ سۇس؟  
بالا: تەنتەربىيە مۇئەللىمىنىڭ.

دادا: نېمە ئۈچۈن؟  
بالا: تەنتەربىيە مۇئەللىمىمىز ئارانلا تۆت-  
كىچە سانىيالايدۇ. ئەڭ كۆپ بولغاندا سەك-  
كىزگىچە ساناپ يەنە بىرگە قايتىپ كېلىدۇ.

### ئۆي ئىجارىسى

قىزى: ئانا، بىزمۇ قىممەتلىك ترەك ئۆيدە ئول-  
تۇرساق بولمامدۇ؟  
ئانىسى: ئالدىرىماقلىرىم، ئۆي ئىگىسى ئە-

ئىدىن باشلاپ ئۆي ئىجارىسىنى ئۆستۈرىدۇ.

ئىس-تۈتەك ئايلىنىدىغان جاي

مۇئەللىم: قايسى ساۋاقداش دۇنيانىڭ  
قايسى جايىدا دائىم ئىس - تۈتەك ئايلىنىپ  
تۇرىدىغانلىقىنى بىلىدۇ؟

ئوقۇغۇچى: مېنىڭ دادامنىڭ يېنىدا.

«چوڭ ئانام قورقۇنچاق»

خېلىل: چوڭ ئانام بەك قورقۇنچاق ئىكەن.  
دادىسى: نېمىشقا مۇنداق دەيسەن، بالام؟  
خېلىل: يولدىن كېسىپ ئۆتكەندە ھەمىشە  
ھولۇمنى چىڭ تۇتۇۋالىدۇ.

ئىمتىھان قەغىزى

ئوقۇتقۇچى: ئىمتىھان قەغىزى تېخى باسما

زاۋۇت ئىشچىلىرىنىڭ قولىدا، ئىمتىھاننى  
دۈشەنبە ئالسىز، ئوبدان تەييارلىق قىلىڭ  
لار، سورايدىغان سوئاللىرىڭلار بارمۇ؟  
ئوقۇغۇچى: بىر سوئاللىم بار، باسما زاۋۇت  
ئىشچىلىرى قەيەردە ئولتۇرىدىكەن؟

### جىنسىي پەرق

كوچا ئاپتوبۇسىدا بىر ئوغۇل بالا ئانىسىدىن  
سوردى:  
— بىزنىڭ تۇتى قۇشىمىز نەركە كەمۇ ياكى  
چىشىمۇ؟  
ئاپتوبۇستىكى كىشىلەر ئۇن-تىنىمىز ھالدا  
ئۇنىڭ بۇ سوئالىغا قانداق جاۋاب بېرىلىدىدۇ-  
غانلىقىنى كۈتۈپ تۇردى. ئانا تەمىرىمەس-  
تىمىن مۇنداق جاۋاب بەردى:  
— سەن ئۇنىڭ لېۋىگە قىزىل سۈرتۈلگەن  
لىكىنى كۆرمىدىڭمۇ؟!

## چوڭ بولغاندا قانداق قىلىسەن

دادىسى: ئوغلۇم، سەن ھەمىشە ماقالىنى  
ئاناڭغا يازغۇزىسەن، چوڭ بولغاندا قانداق  
قىلىسەن؟

بالىسى: خاتىرجەم بولۇڭ دادا، چوڭ بول-  
غاندا خۇددى سىزگە ئوخشاش كاتىپقا ياز-  
دۇرسەن.

## ئۇخلاش

ئاپىسى بالىسىغا:

— گۆھىرىم، بەش ياشقا كىردىڭ، ئەمدى  
ئۆزۈڭ يالغۇز ئۇخلايدىغان بولدۇڭ، — دېدى.  
بالىسى:

— ئۇنداق بولسا دادام شۇنچىۋالا چوڭ  
تۇرۇپ نېمە ئۈچۈن يالغۇز ئۇخلايدۇ؟ —  
دېدى.

## سۇنىڭ رولى

ئوقۇتقۇچى: ھەسەن، ئەگەر سۇ بولمىسا  
قاندا بولىدۇ؟

ئوقۇغۇچى: دادام ئىشىسىز قالدى.

ئوقۇتقۇچى: نېمە ئۈچۈن؟

ئوقۇغۇچى: چۈنكى دادام تۇرۇبا شىركىتى

تىمىدە ئىشلەيدۇ!

## مەكتەپ بويىچە بىرىنچى

دادىسى: ھازىرغا قەدەر سەن مەكتەپ

بويىچە بىرىنچى بولۇپ باقتىڭمۇ؟

بالىسى: ئەلۋەتتە دادا، دەرسىدىن چۈشۈش

قوڭغۇرئىقى چېلىنىش بىلەنلا مەن سىنىپتىن

بىرىنچى بولۇپ چىقىپ كېتىمەن.

$$2 + 2 = 4$$

ئېلى يەسلىدىن ئۆيىگە قايتىپ كېلىپلا ئا-  
مىسىغا دەپتۇ:

— بۈگۈن ئوقۇتقۇچىمىز مەندىن « $2 + 2$ »  
قانچە بولىدۇ دەپ سورىدى.

— توغرا جاۋاب بەردىڭمۇ؟

— مەن تۆت بولىدۇ دېگەن ئىدىم، ئوقۇت-  
قۇچىمىز ماڭا تۆت تال كەمپۈت مۇكاپات  
بەردى.

— ئەقلىڭگە بارىكا لا ئوغلۇم.

— ھەي... مەن سەككىز دېسەم بوپتىكەن.

— نېمە ئۈچۈن؟

— ...

### پىل ۋە سازاڭ

پىئولوگىيە ئوقۇتقۇچىسى: ئەركىن، بار—

لىق ھاياۋانلار ئىچىدە سېنىڭ ياخشى كۆرىشىڭ  
دىغىنىڭ قايسى؟

ئەركىن: مەن پىلنى ياخشى كۆرىمەن.  
ئوقۇتقۇچى: ناھايتى ياخشى، قېنى، دوست-  
ھەمراھ پىلنىڭ سۈرىتىنى سىزىپ باقە.  
ئەركىن: مۇئەللىم، ئەگەر مېنى چوقۇم  
سىزىپ بەرگىن دېسىڭىز، مەن سازاڭنى بەك  
ياخشى كۆرەتتىم.

«مەن ئەيىبلەك ئەمەس»

دادىسى: بالام، تازىمۇ قاملاشمايدىغان  
ئىش بوپتۇ. سەن تېمىشقا سىنىپ بوپىچە ئەڭ  
ناچار ئوقۇغۇچى بولۇپ قالدىڭ؟  
بالىسى: دادا، بۇنىڭغا مەن ئەيىبلەك  
ئەمەس. مۇئەللىم ھېلىقى ئەڭ ناچار ئوقۇ-  
غۇچىنى باشقا مەكتەپكە تەكۈزۈۋەتتى  
ئەمەسمۇ؟

## ئارزۇ

ئىجات: بوۋا، سىز ياشىنىپ قالدىڭىز، كىچىك ۋاقتىڭىزدىكى ئارزۇلىرىڭىزنىڭ ھەممىسى ئەمەلگە ئاشتىمۇ؟

بوۋىسى: كىچىك ۋاقتىمدا ئۆگىنىش بىلەن خوشۇم يوق ئىدى. شۇڭا دادام ھەدىسىلا چېچىمدىن تۇتۇپ دۆشكەلە يىتتى. مەن چېچىم بولمىسا ئەمەلگە ئاشتىم. مانا ئەمدى شۇ ئارزۇيۇم ئەمەلگە ئاشتى.

## ئۇقۇشما سىلىق

كۈلۈبتىكى چىراغلار ئۆچۈپ كىنو باشلىنىپتۇ. يا ئىچۇقچى تاماشىبىننىڭ يا ئىچۇقچىغا ئاستاغىنا قول ساپتۇ، تاماشىبىن تۇيۇپ قاپتۇ.



— گە چۈرۈڭ، — دەپتۇ يانچۇقچى، — قول  
ياغلىقىمنى ئالماقچىدىم، ئۇقۇشماي سىزنىڭ  
يانچۇقىڭىزغا قول ساپتىمەن.

— ھېچۋەقەسى يوق، — دەپتۇ تاماشىبىن.  
ئارىدىن ئۇزاق ئۆتمەي، «چالڭ» قىلغان  
ئاۋاز چىقىپ، يانچۇقچىغا كېلىشتۈرۈپ بىر  
كاچات تېگىپتۇ.

— گە چۈرۈڭ، — دەپتۇ تاماشىبىن، — يۈ-  
زۈمگە پاشا قونۇۋېدى، ئۇقۇشماي سىزنى ئۈ-  
رۈپ ساپتىمەن.

### خەت ئالماشتۇرۇش

ئانىسى: بالام، ھېلىقى ئىككى پارچە خەت-  
نى پوچتىغا سېلىۋەتتىڭمۇ؟  
بالىسى: سېلىۋەتتىم، بىراق ماركى خاتا  
چاپلىنىپ قاپتۇ، بىراققا بارىدىغان خەتكە  
10 پۇڭلۇق، شەھەر ئىچىگە بارىدىغان خەتكە

20 پۇڭلۇق ماركا چاپلىنىپ قاپتۇ.  
ئانىسى: ماركىنى ئالماشتۇرۇۋەتكەنسەن؟  
بالىسى: ماركىنى ئاجراتماق تەسكەن، ئىككى  
كۈن ئونۋىرتنىڭ ئىچىدىكى خەتلەرنى ئۆز ئارا  
ئالماشتۇرۇپ قويدۇم.

### يېڭى ئاياغ كىيىم كىيىش

بىر بالا بىر جۈپ ئاياغ كىيىم سېتىۋال  
دى - دە، ئۇنى كىيىمەي ئىشكاپقا سېلىپ قوي  
دى. بۇنى كۆرگەن دوستى ھەيران بولۇپ  
سورىدى:

- بۇ يېڭى ئاياغ كىيىمنى نېمە ئۈچۈن  
كىيىمەيسەن؟

- ئىش مۇنداق، - دېدى بالا دوستىغا  
چۈشەندۈرۈپ، - پىرىكازچىك ماڭا «يېڭى ئا-  
ياغ كىيىمنى دەسلەپ كىيىگەندە پۇتنى قىس-  
ماپ غا جىۋىتىدۇ، بىر قانچە كۈن ئۆتكەندە

ئاندىن پۇتنى غاجلىمايدىغان بولىدۇ» دې-  
گەن ئىدى. شۇڭا بىر نەچچە كۈندىن كېيىن  
كىيىمە كىچىمەن.

### ئالما سېتىۋېلىش

بىر بالا دوستىنىڭ ئۆيىگە بارماقچى بو-

لۇپتۇ - دە، ئازراق ئالما ئېلىۋېلىش ئۈچۈن  
مېۋە - چىۋە دۇكىنىغا كىرىپ:

- ماڭا بىر كىلوگرام ئالما تارتىپ بەر -

سىڭىز، - دەپتۇ دۇكاندارغا.

- ئالمنىڭ چوڭلىرىدىن تارتىپ بېرەيمۇ

ياكى كىچىكلىرىدىنمۇ، - سورايتۇ دۇكاندار.

- كىچىكلىرىنى تارتىپ بېرىڭ، چۈنكى

كۆتۈرۈپ ماڭغاندا يېنىڭىزگە بولىدۇ ئەمەس -

مۇ، - دەپتۇ بالا.

## پىكىر ئالماشتۇرۇش

باشلانغۇچ مەكتەپتە ئوقۇۋاتقان ئىككى ئو-  
قۇغۇچى مەكتەپتىن ئۆيگە قايتىپ كېلىۋېتىپ  
سۆھبە تلىشىپتۇ:

ئا: ئەگەر كەلگۈسىدە مۇشۇ مەكتەپنىڭ  
مۇدىرى بولۇپ قالساڭ، ئالدى بىلەن نېمە  
ئىش قىلىسەن؟

ب: تاپشۇرۇق ئىشلەشنى ئەمەلدىن قال-  
دۇرەنەن!

## ئالدىنقى قاتاردا تۇرۇش

دادىسى: بۇ قېتىم ئىمتىھاندىن ئۆتەلدىڭما؟  
بالىسى: ئۆتەلمىدىم، ئەمما، لايىقە تىسىز ئو-  
قۇغۇچىلارنىڭ تىزىملىكىدە مېنىڭ ئىسمىم  
ئالدىنقى قاتاردا تۇرۇپتۇ.

## «كىم كۆپ بىلىدۇ؟»

بىر بالا دادىسىدىن سورىدى:  
— بالىغا قارىغاندا دادا دېگەن بىر نەرسە-  
سىنى كۆپرەك بىلمەمدۇ؟  
— شۇنداق، — دەپ جاۋاب بەردى دادىسى.  
— پار ماشىنىسىنى كىم ئىجاد قىلغان؟ —  
سورىدى بالا.

— ۋات ئىجاد قىلغان.  
— ئۇنداقتا، پار ماشىنىسىنى نېمە ئۈچۈن  
ۋاتنىڭ دادىسى ئىجاد قىلمىغان؟

## ئاچچىقىنى چىقىرىۋېلىش

— دادا، پامىر تېغى قەيەردە؟ — سورىدى  
بالىسى دادىسىدىن.  
— ماڭا ئاناڭدىن سورا، — دېدى دادىسى

جاۋابەن، — ئۇ ھەممە نەرسىنى يوشۇرۇپ  
يۈرىدۇ.

### ئانتاراكتىدا ساياھەتچىسى

بالىسى: دادا، مەن چوڭ بولسام ئانتا-  
راكتىدا ساياھەتچىسى بولىمەن.

دادىسى: مېنىڭ ئەقىللىك قوزام جۈمۈ  
سەن!

بالىسى: مەن ھازىردىن باشلاپ قاتتىق  
چېنىقمايمىكىن دەۋاتىمەن.

دادىسى: قانداق چېنىقماقچى بولۇۋاتىسەن؟

بالىسى: سىز ماڭا ھەر كۈنى ماروژنا ئې-

لىپ بەرسىڭىز كەلگۈسىدە ئۇ يەرنىڭ ھاۋا  
كىلىماتىغا ناھايىتى ئاسانلا ماسلىشىپ كېتە-

لە يىتىم.

## «ئۇنداق قازانغا مۇنداق چۆمۈچ»

بىر كىشى قوشنىسىنىڭ چۆگۈنىنى سوراپ  
ئېلىپ چىقىپ كېتىپ، خېلى ئۇزاققىچە ئەك-  
رىپ بەرمەپتۇ. شۇنىڭ بىلەن قوشنىسى چۆ-  
گۈنىنى ئېلىپ چىقىشقا ئون ياشلىق قىزىنى  
بۇيرۇپتۇ. قىز چۆگۈن سورىغۇچىنىڭ ئىشى-  
كىدىن كىرىشىگىلا ھېلىقى كىشى:

— كىرىپ قاپسىزغۇ قىزىم، — دەپ سوراپتۇ.

— ھېلىقى سىلى سوراپ ئەچىقىپ كەتكەن

چۆگۈنگە كىرگەن ئىدىم.

— ئوھۇ! ... قانداق پاتتىڭىز چۆگۈن

گە، — دەپتۇ ئۇ كىشى مۇنەببەرلىك بىلەن.

— سىلەر تۆت جان ئادەم ئۈچ ئاي ئىچى-

كەن چاي پاتقان چۆگۈنگە مەنمۇ ئەلتۈتتە

پاتمەندە، — دەپ جاۋاب بېرىپتۇ قىزمۇ

بوش كەلمەي.

## دادام مېنى تىللىسا

بىر ئايال ئوغلىنى ئېلىپ قوشنىسىنىڭ ئۆيىگە كىردى. قوشنىسى بالىدىن سورىدى:  
— ئۆيۈڭلاردا كىم ئەڭ ياخشى؟  
— بوۋام ئەڭ ياخشى، — جاۋاب بەردى بالالا.  
— بوۋاڭنىڭ ياخشىلىقى نەدە؟  
— دادام مېنى تىللىسا، بوۋام دادامنى تىللايدۇ.

## «ساتىراش ئەڭ چوڭ»

ئۈچ بالالا ئۆزلىرىنىڭ دادىلىرىنى ماختىغىلى تۇرۇپتۇ.  
قادىر: مېنىڭ دادام زاۋۇت باشلىقى، زا-  
ۋۇتتىكى ھەممەيلەن ئۇنىڭ گېپىنى ئاڭلايدۇ.  
سادىر: مېنىڭ دادام شەھەر باشلىقى،



پۈتۈن شەھەردىكى كىشىلەر دادامنىڭ دەپ-  
گىنىنى قىلىدۇ.

نادىر: سىلەرنىڭ داداڭلار مېنىڭ دادام-  
نىڭ دېگىنى بويىچە ئىش قىلىدۇ، دادام ئۇ-  
لارنى «ئولتۇرا» دېسە ئولتۇرىدۇ، «بېشىڭنى  
تۆۋەن قىل» دېسە بېشىنى تۆۋەن قىلىدۇ،-  
دەپتۇ.

قادىر بىلەن سادىر قايسى بولماي، نا-  
دىردىن سورايتۇ:

- يالغان سۆزلەۋاتسەن، سېنىڭ داداڭ  
زادى نېمە ئادەم؟  
نادىر: ساتىراش.

### ھورۇنلار

بۇرۇن بىر جۈپ ھورۇن ئاكا-ئۇكا  
بولۇپ، ھەر ئىككىسىنىڭ ئۆي ئىشلىرىنى قىل-  
غۇسى كەلمەيدىكەن، ئەمما ئاتيا - ئانىسى

ئۆيدە بار چاغلاردا قىلما سلىققا ئىلاجى يوق  
ئىكەن.

بىر كۈنى ئۇلارنىڭ ئانىسى سىرتقا  
چىقىپ كېتىپتۇ. ئاكىسى ئۇكىسىغا:

— دادام بىلەن ئانام كەلگەندە، سەن مېنى  
ئورۇن تۇتۇپ يېتىپ قالدى دېگىن، —  
دەپتۇ. ئۇكىسى:

— سەنمۇ دادام بىلەن ئانامغا مېنى  
دوختۇر چاقوغىلى كەتتى، دېگىن، — دەپتۇ. دە،  
سىرتقا ئوينىغىلى چىقىپ كېتىپتۇ.

### «مۇھەببەت ئۈچۈن ئەمەس»

بالىسى: دادا، مەن كىنو كۆرۈپ كېلەي.  
دادىسى: بولمايدۇ، ھازىر قويۇلۇۋاتقان  
لىرىنىڭ ھەممىسى مۇھەببەت كىنولىرى.

بالىسى: ياق، دادا، بۈگۈن «مۇھەببەت  
ئۈچۈن ئەمەس» دېگەن كىنوني قويىدىكەن.

دادىسى: ئۇنداق بولسا بارغىن.

## دىئالوگ

ئوقۇتقۇچى: يەر شارىدا تۆت ئوكيان بار،  
توغرىمۇ؟

ئوقۇغۇچى: توغرا.

ئوقۇتقۇچى: جۇڭگونىڭ زېمىنى ياپوننىڭ  
زېمىنىدىن كىچىك، توغرىمۇ؟

ئوقۇغۇچى: توغرا.

ئوقۇتقۇچى: نېمە ئۈچۈن توغرا دەيسىز؟  
ئوقۇغۇچى: چۈنكى ئانام ئوقۇتقۇچىنىڭ  
سۆزىنى ئاڭلا، ئۇنىڭ ئېيتقان سۆزلىرىنىڭ  
ھەممىسى توغرا، دېگەن ئىدى.

ئەمەلدە كۆرسىتىش

بىر بالا بىرەيلەننىڭ ئۆيىدە ئويناۋېتىپ،

ئېھتىياتسىزلىقتىن بىر گۈل تەشتىكىنى سۇن-  
دۇرۇۋەتتى. ئۆيگە قايتقاندىن كېيىن ئانى-  
سى ئۇنىڭدىن:

— بالام، سەن گۈل تەشتىكىنى قانداق  
قىلىپ سۇندۇرۇۋەتتىڭ؟ — دەپ سورىدى.  
بالا يۈگۈرۈپ ھويلىغا چىقىپ، بىر گۈل  
تەشتىكىنى ئەكىردى — دە، يەرگە ئۇرۇپ  
سۇندۇرۇۋېتىپ دېدى:

— مانا مۇشۇنداق سۇندۇرۇۋەتتىم.

### «تونۇمايمەن»

دادىسى: بالام، ئەگەر سەن داشۆگە كى-  
رەلمەسەڭ، سەندەك بالىنى مەن تونۇمايمەن.  
بالىسى: ئەگەر مەن داشۆگە كىرىۋالسام،  
سەندەك دادىنى مەنمۇ تونۇمايمەن

## شائىر

نەۋرىسى: چوڭ ئانا، خۇش خەۋەر بىزنىڭ  
يېزىغا شائىر كەپتۇ.

چوڭ ئانىسى: شائىر كەپتۇ؟ كىلوسى ھە-  
قىچان قىممەتتۇر، بالام؟

نەۋرىسى: چوڭ ئانا، سىز نېمە دەۋاتىسىز؟  
چوڭ ئانىسى: نېمە دېمە كىچىتىم ئوماق  
بالام، شائىر دېگەننى پېچىنە-پىرەنىڭ دېگەندەك  
يېڭىلى بولىدىغان نەرسەمۇ؟ دەۋاتىمەن.

## سۇئالغا جاۋاب

— قانداق پېچىننى يېڭىلى بولمايدۇ؟

— تۆمۈر پېچىننى.

— قانداق كۈنلۈكنى كۆتۈرۈپ ماڭغىلى

بولمايدۇ؟

— پاراشوتنى.

— قانداق قاتنى مىنىپ چاپقىلى بولمايدۇ؟

— ياغاچ ئاتنى.

— قانداق توپنى ئۇرغىلى بولمايدۇ؟

— چۆيۈن توپنى.

— قانداق دەرۋازىنىڭ قانىتى يوق؟

— ۋا رتارنىڭ.

— قانداق تور بىلەن بېلىق تۇتقىلى

بولمايدۇ؟

— توپ سېتىكىسى بىلەن.

— قانداق تاپانچا بىلەن ئادەم ئۆلتۈر-

كىلى بولمايدۇ؟

— ئويۇنچۇق قاپانچىسى بىلەن.

گۈزەللىك توغرىسىدا پاراۋان

ئانىسى بەش ياشلىق قىزى چىمەنگۈلدىن

## سوردى.

— قىزىم، قېنى، تاشقى گۈزەللىك بىلەن  
قەلبى گۈزەللىك دېگەن سۆزنىڭ مەنىسىنى  
بىر چۈشەندۈرۈپ باقە؟

چىمەنگۈل ئالدىرىماي جاۋاب بەردى:  
— تاشقى گۈزەللىك دېگىنىمىز — سىزگە  
ئوخشاش ھەر كۈنى قاشلىق ئېتىش، كالىپۇك  
لىرىنى قىپقىزىل بوياش، چىرايلىق كىيىم  
لەرنى كىيىش ۋە ئېگىز پاشنىلىق ئاياغ كىيىم  
كىيىش، دېگەنلىك؛ قەلب گۈزەللىكى دېگەن  
نىمىز — سىزگە ئوخشاش ھەر كۈنى سىزگە  
چاي قاينىتىپ بېرىش، تاماق ئېتىپ بېرىش،  
كىيىملىرىمىزنى يۇيۇپ بېرىش، دېگەنلىك.

## رەڭ

— دادا، رەڭ بەك قىممەتمۇ؟  
— ياق، سەن بۇنى نېمىشقا سوراپسەن؟

— چۈنكى مەن بىر قۇتا رەڭنى ئەدىيالغا  
تۆكۈۋەتسەم ئاپام ناھايتى ئاچچىقلىدى.

### خاسىيەتلىك بالالار

بىر ئادەم ئەنگلىيىگە بېرىپ كەلگەن ئىكەن،  
دوستى ئۇنىڭدىن لوندوندا ئۇنى ئەڭ ھەي-  
ران قالدۇرغان نەرسىنىڭ نېمىلىكىنى سوراپتۇ.  
— مېنى ئەڭ ھەيران قالدۇرغىنى ئۈچ ياش-  
لىق بىر بالالار، — دەپتۇ ئۇ، — پەقەتلا ئوي-  
لىماپتىكەنمەن، كىچىككىنە تۇرۇپمۇ— ئىگلىز  
تىلىنى راۋان سۆزلەيدىكەن.

### چىش ئارقىلىق

ئوقۇتقۇچى: قادىر، دەپ بېقىمىڭ، توخۇنىڭ  
يېشىنى نېمە ئارقىلىق پەرق ئېتىشكە بولىدۇ؟  
قادىر: چىش ئارقىلىق، مۇئەللىم.



ئوقۇتقۇچى: توخۇنىڭ چىشى يوق تۇرسا.  
قادىر: توخۇنىڭ چىشى يوق بولۇشى مۇمكىن، لېكىن مېنىڭ بار، ناھايىتى يۇمشاق بولسا، ئۇ چۈجىنىڭ گۆشى، قاتتىق بولسا قېرى توخۇنىڭ گۆشى بولىدۇ - دە!

### قۇياش ۋە ئاي

بالا: دادا، ئاي چوڭمۇ، قۇياش چوڭمۇ؟  
دادىسى: قۇياش ئايغا قارىغاندا 120 ھەسسە چوڭ.

بالا: ئۇنداق بولسا قۇياش نېمىشقا ئاي نىڭ ئالدىغا كىرىپ قىچىدۇ؟

«قايسى ئايلىنى ئالىسەن؟»

ئانىسى: بالام، سەن قايسى ئايلىنى ئالى-

سەن؟

بالىسى: مەن ئاشۇ ئەڭ چوڭ ئالىمىنى  
ئالىمەن.

ئانىسى: سەن ئەدەبلىك بولۇپ، كىچىكىنى  
ئالىمەن دېيىشىڭ كېرەك ئىدى.  
بالىسى: ئانا، ئەدەبلىك بولۇش ئۈچۈن  
يالغانچىلىق قىلىش كېرەكمۇ؟

### «ئەقىللىك» ئۇكا

بىر كىشى بىر جۈپ ئاكا - ئۇكىنى ئۇچرى-  
تىپ قېلىپ ئۇلاردىن سورايتتۇ:  
- ئىككىڭلار بىر - بىرىڭلارغا بەك ئوخشايدى-  
دىكەنسەلەر، بويىڭلارمۇ ئوپىئوخشايدىكەن،  
زادى ئايرىۋالغىلى بولمايدىكەن، قېنى ئېيى-  
تىپ بېقىڭلار، ئىككىڭلاردىن قايسىڭلار ئاكا،  
قايسىڭلار ئۇكا؟

ئاكىسى جاۋاب بېرەي دەپ تۇرۇشىغا  
ئۇكىسى دەرھال ئالدىغا چىقىپ ئاكىسىنى

توسۇپ:

— ئاكا، ئۇنىڭغا ئېيتماڭ، ئۆزى تاپسۇن  
دەپ ۋارقىراپتۇ.

### قۇلاق

— بۈگۈن مەن بىر گەپنى ئاڭلىدىم.

— نېمە گەپ ئۇ؟ ماڭا ئېيتىپ بەرمەمسەن؟

— ياق، بۇنى ئەكبەرنىڭ قۇلىقىغا ئېيتىپ

بېرىمەن.

— بوپتۇ، ئېيتىپ بەرمىسەڭ بەرمە، بەر

بىر مەن بۇنى ئەكبەرنىڭ سول قۇلىقىدىن  
ئاڭلىۋالسىمەن.

— نېمە؟

— ئەكبەرنىڭ ئوڭ قۇلىقىغا گەپ قىلسا،

سول قۇلىقىدىن چىقىپ كېتىدۇ ئەمەسمۇ؟

## «سىزگە يەتمەيدىكەن»

بالىلار باغچىسىنىڭ بىر ئايال ئوقۇتقۇچىسى بىر مەزگىل سىرتقا چىقىپ كېتىپ، يەنە باغچىغا قايتىپ كەلدى. ئۇ سىنىپىغا كىرگەندىن كېيىن:

— مېنىڭ ئورنىمدا سىلەرگە دەرس ئۆتكەن مۇنەللىم قانداقراقكەن؟ — دەپ سورىدى.  
بىر ئوغۇل ئوقۇغۇچى ئورنىدىن دەس تۇرۇپ: —  
يامان ئەمەس ئىكەن، بىراق، ئەقىل جەھەتتە سىزگە يەتمەيدىكەن، چۈنكى ئۇ پىئانىنى ئىككى قولى بىلەن چالىدىكەن، —  
دەپ جاۋاب بەردى.

## «جاۋاب بەرمەك تەسكەن»

بىر ئوقۇغۇچى ئىمتىھان مەيدانىغا كىرىپ

كەلدى. ئۇ ئەمدىلا ئولتۇرۇشىغا پروفېسسور  
ئۇنىڭدىن سوئال سورىدى. ئوقۇغۇچى جاۋاب  
بېرەلمىدى. ئۇ سوئالنى قايتا تەكرارلىدى.  
ئوقۇغۇچى يەنىلا جاۋاب بېرەلمىدى.

— بۇ سوئال بەك تەسەممكەن؟ — سورىدى  
پروفېسسور ئۇنىڭدىن.

— سوئال تەس ئەمەسكەن، بىراق جاۋاب  
بېرىش تەسكەن، — دەپ جاۋاب بەردى  
ئوقۇغۇچى.

### يىلان ئۇچراپ قالسا...

— بالام، ئەگەر سەن كۆزە يىنەكلىك يىم-  
لانغا ئۇچراپ قالساڭ قانداق قىلسەن؟  
— ئۇنىڭ كۆزە يىنىكىنى چېقىۋېتىپ  
قاچمەن.

## ئاق چاچ ۋە قارا ساقال

ئاتا - بالا ئىككىسى يولدا كېتىۋېتىپ، سا-  
قىلى قارا، چېچى ئاق بىر ئادەمنى كۆرۈپ  
قالدى.

- دادا، بۇ ئادەمنىڭ نېمە ئۈچۈن ساقى-  
لى قارا، چېچى ئاق؟

- چۈنكى چېچى ئۆزى بىلەن تەڭ ئاپىرىدە  
بولغان، لېكىن، ساقىلى 30 يىلدىن كېيىن  
ئۆسۈپ چىققان - دە.

- ھە، بىلدىم. چېچى ساقىلىدىن 30 ياش  
چوڭ بولغانلىقى ئۈچۈن، ئالدىدىنراق ئاق-  
رىپ كېتىپتۇ - دە.

## تېز ئىنكاس قايتۇرۇش

مۇئەللىم: كىچىك دوستلار، ئاڭلاپ تۇرۇڭ

لار، مەن سىلەرگە بىر تېپىشماق ئېيتاي،  
قېنى كەم تاپالايدىكەن، ئۇ ھەر كۈنى ئەتى-  
گەن سىلەرنى چاقىرىپ ئويغىتىدۇ، پۈتۈن  
ئۈستىبېشىنى چىرايلىق تۈكلەر قاپلىغان،  
ئۇ نېمە؟

—پەي سۈپۈرگە،— دېدى بىر ئوقۇغۇچى ئور-  
نىدىن چاچراپ تۇرۇپ تېزلا جاۋاب بېرىپ،—  
دادام ھەر ئەتىگىنى قولىغا پەي سۈپۈر-  
گىنى ئېلىپ ئۇنىڭ بىلەن مېنى ئوقۇپ  
ئويغىتىدۇ.

### «كۆپ قىسقا»

جامال ئۆزىنىڭ ئىمتىھان نەتىجىسى يېزىل-  
غان كۆرسەتكۈچى خۇشال قىياپەتتە بوۋىسىغا  
كۆرسەتتى.

— ھەي،— دېدى بوۋىسى،— مەن ئوقۇغان  
چاغلاردا تارىختىن ئالىدىغان نومۇرۇم 100

دىن چۈشمە يىتتى، سەن ئارانلا 80 نومۇر  
ئاپسەن.

— بىراق، بوۋا، — دېدى جامال ئۆزىنى  
ئاقلاپ، — ئۇ چاغدىكى تارىخ ھازىرقىدىن  
كۆپ قىسقا — دە!

### ھورۇنلۇق دېگەن نېمە؟

مۇئەللىم ئوقۇغۇچىلارغا «ھورۇنلۇق دېگەن  
نېمە» دېگەن ماۋزۇدا بىر پارچە ماقالە  
يېزىپ كېلىشىنى تاپشۇردى.

ئەتىسى، سىنىپتىكى ھەممە ساۋاقداش  
يېزىپ كەلگەن ماقالىلىرىنى مۇئەللىمگە  
تاپشۇردى. مۇئەللىم كامالنىڭ مەشق دەپ-  
تىرىنى تەكشۈرۈپ كۆرگەندە، ماۋزۇ ئاستى-  
دىكى بىرىنچى بەتكە ھېچنېمە يېزىلمىغان،  
ئىككىنچى بېتىمۇ ئاپئاقلا تۇرغان، ئۈچىنچى  
بېتىمگە بولسا: «ھورۇنلۇق دېگەن مانا مۇ-



شۇنداق» دېگەن بىر قۇرلا خەت يېزىلغان  
ئىدى.

### ئىسمىنى سوراڭ

ساياھەتچى: ھەي بالا، ئىسمىڭ نېمە؟  
كىچىك بالا: بىلمەيمەن.  
ساياھەتچى: ئۇنداقتا، تاماق تەييار بول-  
غاندا، ئاناڭ سېنى نېمە دەپ چاقىرىدۇ؟  
كىچىك بالا: ئانام چاقىرغۇچە مەن بېرىپ  
بولمەن.

### «كىم ھەممىدىن ھورۇن»

دادىسى: بەختىيار، سىنىڭلاردا ھەممىدىن  
كىم ھورۇن؟  
بەختىيار: بىلمەيمەن.  
دادىسى: سەن بىلىشىڭ كېرەك، ساۋاق

داشلىرىڭ دەرس تەكرارلاۋاتقاندا كىم  
ئۆگىنىش قىلماي ئۇيان - بۇيانغا قاراپ  
ھاڭۋېقىپ يۈرۈيدۇ؟  
بەختىيار: ھە بىلىدىم، مۇئەللىم ھاڭ-  
ۋېقىپ ئولتۇرىدۇ.

### ئوقۇغۇچىنىڭ جاۋابى

مۇئەللىم: باقى، ئېيتىپ باقە، «ئۆزىڭگە  
ئاۋارىچىلىق تېپىۋېلىش» دېگەن سۆزنىڭ  
مەنىسى نېمە؟  
ئوقۇغۇچى: ئۇنىڭ مەنىسى، بىلىمەيدىغان  
مەسىلىگە سىنىپتا قول كۆتۈرمەسلىك كېرەك،  
دېگەندىن ئىبارەت.

### قورقۇنچ

بىر ئوقۇغۇچى ئۆزىنىڭ يەر تەۋرەش يۈز

بەرگەن رايونىدا بولغانلىقى ھەققىدە  
سۆزلەۋاتتتى.

— ئۇ چاغدا سىز ئىنتايىن قورقۇپ  
كەتكەنسىز؟— سورىدى بىر ساۋاقداشى  
ئۇنىڭدىن.

— ياقەي، ئانچە قورقۇپ كەلمىدىم،—  
دېدى ئۇ — يەرنىڭ قورقۇنچى بەك بولدى.  
ئۇ، قورققىنىدىن تىترەپ كەتتى.

### ئەنسىز ھاجەتسىز

ئەسقىرنىڭ بويى ئۆسمىگەچكە ئۇ ئۆزىنى  
تولىمۇ تۆۋەن چاغلايدىكەن.  
دادىسى ئۇنىڭغا تەسەللىي بېرىپ  
دەپتۇ:

— پاكىز بولغاننىڭ نېمە يامىنى؟ ئەن-  
سىز ھاجەتسىز، باشقىلار ساڭا گەپ قىل-  
غاندا ئېڭىشىدۇ ئەمەسمۇ؟!

«دېرىزىمىز غەرب تەرەپتە»

ئوقۇتقۇچى: تەتىلدە سەن قايسى ۋاقىتتا  
ئورنىڭدىن تۇرسەن؟  
ئوقۇغۇچى: كۈننىڭ تۇنجى نۇرى دېرىزى-  
دىن ئۆيدىمىزگە چۈشكەن ھامان ئورنىمىدىن  
تۇرىمەن.

ئوقۇتقۇچى: ئۇ بەك ئەتىگەن ئەمەسمۇ؟  
ئوقۇغۇچى: ياق، بىزنىڭ ئۆيىنىڭ دېرىزىسى  
غەربكە قارايدۇ.

«ھە، مەنى يېڭىلى بولامدۇ؟»

بىر ئائىلە كىشىلىرى بىر يەرگە جەم بولۇپ  
تاۋۇز يېيىشكە باشلىدى.  
— دادا، تاۋۇزنىڭ ھەممىسىنى يېڭىلى بولام-  
دۇ؟— دەپ سورىدى بەش ياشلىق ئوغلى.

— شۇنداق، — جاۋاب بەردى دادىسى.  
— ئۇنداقتا شاپقىنىمۇ يېگىلى بولامدۇ؟ —  
دەپ سورىدى بالىسى يەنە.

«قورسىقىڭ پارتلاپ كېتىدۇ»

بىر بالا ناھايىتى كۆپ پېچىنە يېدى.  
ئۇ يەنە يېمەكچى بولۇۋېدى، دادىسى ئۇنىڭ  
غا دېدى:

— ئەمدى يېمە، مۇشۇنداق يەۋەرسەڭ قور-  
سىقىڭ پارتلاپ كېتىدۇ.

— مەن يەنە يەۋاتقاندا سىز نېرىراق تۇر-  
سىڭىز بولىدۇ، — دېدى بالا.

سوغۇق يەر

جۇغراپىيە ئوقۇتقۇچىسى بىر ئوقۇغۇچى

دىن سورىدى:

— مەملىكىتىمىز بويىچە ئەڭ سوغۇق  
بولدىغان يەر قايسى؟  
— ئەڭ سوغۇق يەر توڭلىتىش ئىسكىلاتى،  
دەپ جاۋاب بەردى ئوقۇغۇچى.

«سەندىن مەن قېرىكەنمەن»

ياش بىر كىشى ئېھتىياتسىزلىقتىن يىقىلىپ  
چۈشۈپتۇ. بۇنى بالىسى كۆرۈپ قاپتۇ. ئۇ  
بالىسىدىن ئىزا تارتىپ كېتىپتۇ — دە:  
— ئوغلۇم، داداڭ قېرىپ قالدى، — دەپتۇ.  
ئىككىنچى كۈنى ئۇ ئىشتىن قايتىپ  
كېلىشىگە ئوغلى يۈگۈرۈپ كېلىپ:  
— دادا، مەن سەندىن قېرىكەنمەن، بۈگۈن  
مەن ئۈچ قېتىم يىقىلىپ چۈشتۈم، — دەپتۇ  
مەيۈس ھالدا.

## ئىككى خىل ئېھتىماللىق بار

چوڭ ئانىسى: بالام، ئاكاڭ نەگە كەتكەندۇ؟  
نەۋرىسى: بەلكىم دەريا بويىغا كەتكەندۇ؟  
چوڭ ئانىسى: دەريا بويىدا نېمە ئىش  
قىلىدۇ؟

نەۋرىسى: مېنىڭچە، ئىككى خىل ئېھتىمال  
لىق بار: ئەگەر مۇز قېلىن بولسا، ئۇ چوقۇم  
مۇز تېپىلىۋاتىدۇ، مۇز نېپىز بولسا، ئۇ  
چوقۇم سۇ ئۈزۈۋاتىدۇ.

## ياخشى كۆرۈش

— سەن تارىخ دەرسىنى ياخشى كۆرەم-  
سەن؟

— بەزى ۋاقىتتا ياخشى كۆرەمەن، بەزى  
ۋاقىتتا ياخشى كۆرەيمەن.

— قايسى ۋاقتتا ياخشى كۆرسەن؟  
— تارىخ مۇئەللىمى ئاغرىپ قالغان  
چاغدا.

«بۇ جايەمۇ بىزنىڭ ئۆيگە تەۋە»

بىر بالا ئىشىكى ئالدىدىكى سۇپىدا ئول  
تۇراتتى، بىر كىشى كېلىپ ئۇنىڭدىن  
سورىدى:

— شا كىچىك، ئۆيدە ئادەم بارمۇ؟  
— بار.

ھېلىقى كىشى ئىشىك قوڭغۇرىقىنى باستى،  
قوڭغۇراق قايتا - قايتا جىرىڭلىسىمۇ ئۆي-  
دىن ھېچقانداق شەپە چىقمىدى. ئۇ بالى-  
نىڭ قېشىغا قايتىپ كېلىپ:

— ئۆيدە ئادەم بار دېگەن ئىدىڭغۇ؟  
دېدى خاپا بولۇپ.

— مەن ئادەم ئەمەسمۇ؟ — بالا خاتىرجەم،



بەرۋاسىز ھالدا جاۋاب بەردى، — مەن ئۇنى  
نۇرۇۋاتقان بۇ جايەۋ بىزنىڭ ئۆيگە تەۋە —  
دە!

### يا مغۇرنىڭ مەنبەسى

ئوقۇتقۇچى: دەپ باقە، نېمىشقا يا مغۇر  
ياغىدۇ؟

ئوقۇغۇچى: ئاسماندا ئىككى بۇلۇت ئۆز  
ئارا سوقۇشۇپ قالسا، چاقماق ئۇلارنى ئۇ-  
رىدۇ. شۇنىڭ بىلەن ئۇلار ئاغرىققا چىدىدۇ  
ماي يىغلاپ تاشلايدۇ.

«سىزدىن قورقسەن»

دادىسى: ئوغلۇم، سەن كىمدىن قورقسەن؟  
بالىسى: سىزدىن.  
دادىسى: نېمىشقا؟

بالىسى: ھېلىلا ئانام، داداڭ دېگەن  
ئىتنىڭ كېلىدىغان ۋاقتى بولۇپ قالدى  
دېگەن. شۇڭا چىشىلىۋالامدىكىسىن دەپ  
قورقمەن.

«بىر قېتىم ئارتۇق بېرىپسىز»

دادىسى: سەن ئەتىدىن كەچكىچە دەرس  
تەكرارلىماي بازارغا بېرىپ بىلىپارت ئوي-  
ناشنىلا بىلىسەن، مەن بازارغا بەش قېتىم  
بارسام، تۆت قېتىم سېنى كۆرىمەن.  
بالىسى: ئۇنداقتا سىز بازارغا مەندىن  
بىر قېتىم ئارتۇق بېرىپسىز - دە.

«ئاخىرىنى ئۆتۈپ بەرسىڭىز»

ئوقۇغۇچى: مۇئەللىم، خەنزۇ تىلى دەرس-  
سىنى ئۆگىنىش بەك قىيىنمۇ؟

ئوقۇتقۇچى: دەسلەپتە قىيىن، ئاخىرىدا  
ئاسانلىشىدۇ.

ئوقۇغۇچى: ئۇنداقتا بىزگە ئاخىرىنى  
ئۆتۈپ بەرسىڭىز ئىكەن.

### تاپشۇرۇق ئىشلەش

ياسىنىڭ ھەر دائىم تاپشۇرۇقى خاتا  
بولۇپ چىقاتتى، بىر كۈنى مۇئەللىم ئۇنىڭ  
تاپشۇرۇقىنى توغرا ئىشلىگەنلىكىنى كۆرۈپ  
ئالدىغا چاقىرتتى - دە، سورىدى:

- سەن بۇ قېتىم تاپشۇرۇقىنى توغرا ئىش  
لەپسەن، بۇ قانداق گەپ؟ داداڭ ئىشلەپ  
بەردىمۇ - يە؟

- دائىم دادام ئىشلەپ بېرەتتى. ئاخشام  
دادامنىڭ ۋاقتى يەتمەي ئۆزۈم ئىشلىگەن  
ئىدىم.

« مەن سەندىن چوڭ بولغاچقا »

پۇتبول ۋاسكىتبولغا مۇراجىئەت قىلدى:  
— بۇرادەر، نېمە ئۈچۈن مەن دائىم  
تېپىلىمەنمەن، سەن دائىم ئۇرۇلسەن؟  
— چۈنكى مەن سەندىن چوڭ بولغىنىم  
ئۈچۈن.

### توي خېتى

بالىسى: دادا، قوشنىمىز توي قىلماقچى  
كەن، نېمىشقا قىزىل خاتىرە سېتىۋالدىمۇ؟  
دادىسى: ئەخمەق، ئۇ دېگەن توي خېتى،  
داداڭنىڭ ئەينى يىللاردا تېخى ئۇنداق  
نەرسىسى يوق ئىدى.

بالىسى: توي خېتى دېگەن نېمە؟  
دادىسى: توي خېتى دېگەن كاپالەتنامە

يېزىش دېگەن گەپ.  
بالىسى: ھە، دادام ئاپامنى دائىم ئېمىشقا  
ئۇرىدىكىن دېسەم، ئەسلىدە دادام توي قىل-  
غاندا ئانامغا كاپالەتنامە يېزىپ بەرمىگەن  
ئىكەن - دە!

### تېلېۋىزور كۆرۈش

بالىسى: دادا، مەن تېلېۋىزور كۆرىمەن.  
دادىسى: بولمايدۇ، بۈگۈن توك توختاپ  
كەتتى. كۆرگىلى بولمايدۇ.  
بالىسى: شام يېقىپ كۆرسەم بولمايدۇ؟

«تۆت پەرزەنتلىك دەك»

ئانىسى: قىزىم، ئىدارىمىزدىن ئىككى پەرزە-  
نەنتى بارلارغا بىردىن ئويۇنچۇق بېرىدىكەن،  
سىزگە ئالغاچ كېلىمەن.

قىزى: ئۇنداق بولسا «مەن تۆت پەرزەندە  
لىك» دەپ ئاكامغىمۇ بىر ئويۇنچۇق ئالغاچ  
كېلىك.

### ئوقۇغۇچىنىڭ جاۋابى

ئوقۇتقۇچى: تارىخ دەرسىدىن ئىمتىھان  
كېلىۋېتىپ، ئازراقمۇ بىر نەرسە يازالماي  
ئولتۇرغان بىر ئوقۇغۇچىغا:

— ۋاقت توشاي دەپ قالدى. تېخىچە  
يېزىپ بولالمايسەنغۇ؟ — دېدى كايىپ.  
— شۇنداق بولىدۇ — دە، مۇئەللىم  
يېزىۋاتقىنىم نەچچە مىڭ يىللىق تارىخ  
تۇرسا، — دېدى ئوقۇغۇچى جاۋاب بېرىپ.

«تۈنۈگۈن ئۆيدە ئادەم يوق ئىدى»

— بىچارە بالا، نېمىگە يىغلايسەن؟

— ئىشكىنى ئىتتىرىشىمگىلا ئىشىك بېشىم  
نىڭ تېرىسىنى سويۇۋەتتى.

— مۇنداق قىلە مەن كۆرۈپ باقاي، قاچان  
شۇنداق بولدى؟

— تۈنۈگۈن ئاخشام.

— ئۇنداق بولسا نېمەشقا بۈگۈن يىغ  
لايسەن؟

— تۈنۈگۈن ئۆيدە ئادەم يوق ئىدى.

### « ئاق ساقال »

بالىسى: ئانا، ماڭا چاچ بويىقى ئېلىپ  
بەرسىڭىز بولاتتى.

ئانىسى: چاچ بويىقىنى نېمە قىلاتتىڭ؟  
بالىسى: دادام مېنى داۋاملىق « ئاق  
ساقال » دەيدۇ، شۇڭا چىقماي تۇرۇپ  
ئاقىرىپ كەتكەن ساقىلىمنى بويىۋالاي  
دەيمىن.

## كىر ئالغۇنى توختىتىش

بالىسى: دادا، مەن رېمونت ئىشلىرىغا  
خېلى پېشىپ قالغاندەك قىلىمەن، ئاپام  
تۈنۈگۈن كىر ئالغۇنى توختىتالمىغان ئىكەن،  
ئۇنى دەرھال توختىتىپ بەردىم.

دادىسى: قانداق قىلىپ؟

بالىسى: توك سىملىرىنى ئامبۇردا كېسىم.

ۋېتىپ.

## «تەقدىر نامەك قېنى؟»

بالىسى: دادا، ئاخشام ھەممە پەنلەردىن  
100 نومۇر ئېلىپ «ئۈچتە ياخشى» ئوقۇغۇ-  
چى بولۇپ چۈشەپ قاپتىمەن.

دادىسى: ئۇنداق بولسا تەقدىر نامەك

قېنى؟



پالسى: چۈشۈمدە قالدى.

«مەن ئوقۇغۇچى ئەمەس»

دادىسى: خۇمپەرا! ئوقۇتقۇچى ساڭا ئادەم  
تىللىماسلىق كېرەك دەپ ئۆگىتىۋاتسا،  
نېمە ئۈچۈن يەنە ئادەم تىللايسەن؟  
ئوغلى: سەن ھېلىلا تېخى مېنى تىللى-  
دىڭغۇ؟

دادىسى: مەن ئوقۇغۇچى ئەمەس.

بوۋاي ۋە نەۋرە

نەۋرىسى بوۋىسىدىن سورايتۇ:  
— ئادەمنىڭ كۆزى، قۇلقى، قولى ئىك-  
كى بولىدىكەن. نېمە ئۈچۈن ئاغزى بىر  
بولىدۇ؟  
بوۋىسى:

— ئادەملەرنىڭ كۆپ كۆرۈپ، كۆپ  
ئاڭلاپ، كۆپ ئىشلىشى، ئاز گەپ قىلىشى  
ئۈچۈن، — دەپتۇ.

نەۋرىسى يەنە:

— بوۋا، ئۇنداقتا ئادەمنىڭ بېشى نېمە  
ئۈچۈن بىرلا بولىدۇ؟  
— ئەگەر كالا ئىككى بولسا، ساڭا ئوخشاش  
قالايمىقان ئويلارنى كۆپ قىلىدىغان بولۇپ  
قالىدۇ — دە.

— مېنىڭ بېشىم سىزگە ئىككى كۆرۈنۈ-  
ۋاتامدۇ، بوۋا؟

### كېيىم ئالماشتۇرۇش

بىر شىركەتتىكى كېيىم — كېچەك مودېلى  
دوستىغا دېدى:

— مەن يېڭىچە كېيىم — كېچەك كۆرگەز-  
مە قىلىمەن، بىر كۈندە بەش قېتىم كېيىم

ئالماشتۇرۇمەن.

بىر كىچىك ئوغۇل بالا بۇ گەپنى ئاڭلىمىغاندىن كېيىن دېدى:

— بۇ يېڭىلىق نەمەس، مېنىڭ سىڭلىم كۈندە 10 قېتىم كىيىم ئالماشتۇرىدۇ.

— سېنىڭ سىڭلىڭ قانچە ياشقا كىردى؟

— ئۈچ ئايلىق بولدى.

«قانداق ئادەمنى...»

ئوغلى: ئانا، قانداق ئادەمنى «خوپ» -

خوپ» دەپ تۇرىدىغان ئادەم دەيدۇ؟

ئانىسى: ھە، ئاغزىدا دائىم «توغرا،

توغرا، توغرا» دەيدىغان ئادەمنى، دادىسى،

دېگىنىم توغرىمۇ؟

دادىسى: توغرا، توغرا، توغرا.

## « ئىككىنچى نۇسخىسى بولمايدۇ »

ئاچىسى ماتېماتىكا سوئاللىرىنى ئىشلە-  
ۋاتقان ئۆكسىدىن سورىدى:  
— ئۇكام، سەن دەپ باقە، ئانامنىڭ  
ئانىسىنى نېمە دەپ ئاتايمىز؟  
— ئۇنىمۇ بىلمەمدىغان، ئانامنىڭ ئىككىنچى  
نۇسخىسى بولمايدۇ؟

## « چوڭ دادام ھايات ۋاقتىدا »

دادىسى: ئوغلۇم، بەش يۈەن بېرىپ تۇر-  
سا ئىچۈ؟  
بالىسى: يېنىمدا پۇل يوق.  
دادىسى: پۇل يانچۇقۇڭدىن كۆرۈنۈپ  
تۇرۇقلۇق نېمىشقا ئۇنداق دەيسەن؟  
بالىسى: چوڭ دادام ھايات ۋاقتىدا

سىزمۇ شۇنداق دەيتتىڭىزغۇ؟

« ئاڭلىيا لمايمەن »

بىر كىشى قوشكېزەك بالىلارنىڭ دادىسىدىن سوراپتۇ:  
— ئىككى بالا سىزنى تازا ئاۋارە قىلدىغۇ دەيمەن.

— بۇ ئانچە قورقۇنچىلۇق ئەمەس، —  
دەپتۇ بالىلارنىڭ دادىسى، — بىر بالام  
ۋارقىرغىلى تۇرغاندا ئىككىنچى بالامنىڭ  
غەلۋىسىنى ئاڭلىيا لمايمەن.

« باش كىيىمنى كىيگە ساتىسىز؟ »

باش كىيىم تىكىپ ساتقۇچى ئۇستام  
ئۆز ئوغلىنىڭ يىللىق ئىمتىھاندىن ئۆتەلمىگەنلىكىنى ئاڭلاپ، غەزەپ بىلەن دۇنىغا:

— ئەگەر بارلىق ئادەم ساڭا ئوخشاش  
كالا ئىشلەتمەسە، كاللىنىڭ نېمە كېرىكى،—  
دەپتۇ.

— ئەگەر كىشىلەردە كالا بولمىسا، سىز  
باش كىيىمنى كىمگە ساتىسىز،— دەپ  
جاۋاب بېرىپتۇ ئوغلى.

### ھۈنەر ئۆگىتىش

— بالامغا بىرەر ھۈنەر ئۆگىتىپ قويسىز  
مىز؟ — دەپتۇ بىر كىشى ھېسامغا.  
— بولىدۇ، ھەر ئايدا ئۆگىتىش ھەققى  
ئۈچۈن 90 يۈەن تۆلىسىڭىز بولىدۇ.  
— پاه، نېمە دېگەن قەدەت، 90 يۈەنگە  
بىر ئېشەك كەلمەمدۇ؟  
— ئۇنداق بولسا شۇ پۇلغا ئېشەك ئېلىپ،  
ئېشىكىڭىزنى ئىككى قىلىۋېلىڭ، — دەپتۇ  
ھېسام.

## يولدىن ئۆتكەندە

ئالسىم: سەن ھەمىشە بۇ يەردە تۇرۇپ  
نېمە ئىش قىلىسەن؟

بارات: ئانا مېنى يولدىن ئۆتكەندە  
ئېھتىيات قىلغىن، ماشىنىلار ئۆتۈپ بولغان  
دىن كېيىن ئاندىن ئۆتكىن دېگەن ئىدى،  
بىراق مەن ئۇزاق ساقلىدىم. بىرەر ماشى-  
نىدىن ئۆتكىنىنى كۆرمىدىم.

## كۆڭلەك ئىزدەش

— سىڭلىم، نېمە ئىزدەۋاتىسەن؟  
— ھېلىقى ئۇزۇن كۆڭلىكىمنى!  
— شۇنداق قارا قىشتا يازلىق كۆڭلىك  
كەيەمتىڭ؟  
چۈشتىن كېيىن ئىسنىڭىزچە ئىمتىھان

ئالانتى!

ئۇزۇن كۆڭلەك بىلەن ئىنگلىزچە ئىمتىھاننىڭ نېمە مۇناسىۋىتى بار؟  
— ئۇزۇن كۆڭلىكىمنىڭ ئۈستىدە 26  
ئىنگلىزچە ھەرپ بار ئىدى.

تېپىشماقنىڭ جاۋابى

بىر بالا تېپىشماق ئېيتىپ ھېسامدىن  
جاۋابىنى سورىدى:  
— بالىسى توي ئوينايدۇ، ئانىسى ئوي  
ساقلايدۇ، ئۇ نېمە؟  
ھېسام تېپىشماقنىڭ جاۋابىنى تەخىرىس  
تاپتى:  
— ئۇ بىزنىڭ قوشنىمىز خاسىيەتخان  
بىلەن ئۇنىڭ قىزى روزىگۈل!



« جاۋابىمنى چۈشەنمىگەنلىكىدىن »

دادىسى: ئوغلۇم، ئىمتىھان نەتىجە ئىشقا  
تۆۋەن بولۇشى مۇئەللىمىڭنىڭ سوئالىنى  
چۈشەنمىگەنلىكىڭدىن بولغانمۇ قانداق؟  
ئوغلى: ياق، بۇ مۇئەللىمنىڭ جاۋابىمنى  
چۈشەنمىگەنلىكىدىن بولغان.

« مۇشۇكتىن سوراڭ »

بىر بالا ھېسامدىن سورىدى:  
— ھېسامكا بىلەن سىز، بىر چاشقان  
ئوتتۇرا ھېساب بىلەن قانچىلىك ئۆمۈر  
كۆرەلەيدۇ؟

ھېسام دېدى:  
— سىز بۇنى ئەڭ ياخشىسى مۇشۇكتىن  
سوراڭ!

بالا ھەيران بولۇپ سورىدى:

— نېمىشقا؟

ھېسام چۈشەندۈرۈپ دېدى؛

— چۈنكى چاشقاننىڭ قانچىلىك ئۆمۈر  
كۆرۈشى مۈشۈكنىڭ ئىنسانغا باغلىق.

غەلىبە

ئابباس: ئىنىڭىزگە نېمە بولدى؟

بارات: ئۇ، كارىۋاتتا يېتىپ قالدى! چۈنكى  
ئۇ جاراهەتلەنگەن.

ئابباس: تازىمۇ كېلىشمەسلىك بوپتۇ، نېمە  
ئىش بولغاننى؟

بارات: بىز ئويىنىشىپ، كىم دېرىزىدىن  
بەدىنىنى ئەڭ كۆپ چىقىراالايدۇ دەپ بەس-  
مەشەكەن، نەتىجىدە ئۇ ئۈتۈپ چىقتى.

يوشۇرۇن ئىپادىلەش

ئاپالى ئۆلۈپ كەتكەن بىر بوۋاي قايتا

ئۆيلەنمە كىچى بولۇپتۇ، لېكىن بۇنى بالىلىرىغا  
ئېيتىشتىن ئىزا تارتىپ، ئۇنى يوشۇرۇن ئىپادە  
دەپلىمە كىچى بولۇپتۇ - دە، ئوغلغا:

- ئوغلۇم، كېچىسى يالغۇز ئۇخلاپ توكۇپ  
قېلىۋاتمەن، - دەپتۇ.

ئوغلى دەرھال بىر چوڭ تاشنى قىزىتىپ  
خالتىغا سېلىپ ئەكىلىپ بېرىپتۇ.

ئۇزاق ئۆتمەي بوۋاي يەنە ئوغلغا:  
- ئوغلۇم، دۈمبەم قىچىشىپ قالغاندا، قاش  
لاپ قويدىغان ئادەم يوق بولۇۋاتىدۇ، - دەپتۇ.  
ئوغلى ئۇنىڭغا دۈمبە قاشلىغۇچ ئەكى-  
لىپ بېرىپتۇ. ئارىدىن ئىككى ئاي ئۆتكەندىن  
كېيىن ئوغلى توي قىلماقچى بولۇپ دادىسىغا  
بىۋاسىتە ئېيتالماي تاغىسى ئارقىلىق خەۋەر  
بېرىپتۇ. بۇنى ئاڭلىغان دادىسى:

- ئۇنىڭغا خوتۇن ئېلىپ بەرمەي، قىز  
لغان بىر خالتا تاش بىلەن دۈمبە  
شلىغۇچ ئېلىپ بېرىڭلار، - دەپتۇ.

## ئۆزى قىلىش

ئابلز: سەن مېنىڭ تاپشۇرۇقۇمنى كۆچۈر-  
مە كچى بولساڭ، مەن ساڭا ياردەملىشىپ  
كۆچۈرۈپ بېرەي.  
بېلىقىز: ياق، مەن ئۆزۈم كۆچۈرەي، مۇئەل-  
لىم بىزگە ئۆزىنىڭ ئىشىنى ئۆزى قىلىش كې-  
رەك، دېگەن.

## «ياشاۋېرىدۇ»

ئابدۇغنى: ئىنسانلار ئۈچۈن ئەڭ قىممەت-  
لىك نەرسە نېمە؟  
بەختىيار: ئەلۋەتتە نان!  
ئابدۇغنى: ياق، ئىنسانلار ئۈچۈن ئەڭ  
قىممەتلىك نەرسە سۇ، چۈنكى سۇ بولمىسا  
ئىنسانلار ياشىيالمايدۇ.

بەختىيار: ئىنسانلار سۇ بولمىسىمۇ چاي  
ئىچىپ ياشاۋېرىدىغۇ؟

### «قۇدۇق قازغاندىچۇ؟»

دادىسى ئوغلىغا تەربىيە بېرىپ دېدى:

— ھەرقانداق ۋاقىتتا مەيۈسلىنمەي باتۇر-  
رانە ئالغا باس، نىشان بىر - بىرىدىن يۈك-  
سەك بولۇش كېرەك. قانداق ئىش بىلەن  
شۇغۇللانساڭ، يۇقىرى پەللىگە چىقىشقا تىرى-  
شىشىڭ لازىم.

بالىسى دادىسىنىڭ گېپىنى ئاڭلاپ دېدى:  
— قۇدۇق قازغاندا قانداق قىلىمەن؟

### «مەن بولمىمەن»

مۇنەللىم ئۇيغۇر ئەدەبىياتى ئۈستىدە

سۆزلەۋېتىپ ئابدۇرېشىت ئىسىملىك بىر ئوقۇ-  
غۇچىدىن سوراپتۇ:

— سەن دەپ باقە، ئابدۇرېشىتخان كىم؟

— ئابدۇرېشىتخان مەن بولمەن.

### سوراش

بالىسى دادىسىنىڭ ئىشخانىسىغا ۋارقىرىپ-  
غىنىچە كىرىپ كېلىۋېدى، دادىسى ئاچچىقى  
بىلەن بالىسىغا دېدى:

— مەن بىر ئىش بىلەن شۇغۇللىنىۋاتقاندا  
گەپ سورىمىسام گەپ قىلما دېگەن ئىدىمغۇ؟  
بالىسى يەرگە قاراپ تۇرۇپ دېدى:

— ئۇنداق بولسا، قايسى ئۆيگە ئوت كەتتى،  
دەپ سورالگا!

«كۆرگەلى بولمايدۇ»

ئوقۇتقۇچى: قارىغا ئالغان ۋاقتىدا نېمە

ئۈچۈن بىر كۆزنى يۇمۇۋېلىش كېرەكلىكىنى  
بىلەمسىز؟

ئوقۇغۇچى: ئەلۋەتتە بىلىمەن. ئەگەر ئىككى  
كۆزنى تەڭلا يۇمۇۋالسا ھېچنېمىنى كۆرگىلى  
بولمايدۇ - دە!

### چوڭ

تۇرسۇن: مەن سېنىڭدىن چوڭ.  
ئەكبەر: ياق، مەن سېنىڭدىن چوڭ، چۈنكى  
مەن ئاتا - ئانا توي قىلىپ بىر ئايغا قال  
مايلا تۇغۇلغان.

تۇرسۇن: ئۇغۇ شۇنداق، لېكىن مەن ئاتا  
ئانا توي قىلماستىلا تۇغۇلغان، شۇنىڭ  
ئۈچۈن مەن سېنىڭدىن چوڭ.

تەبىر بېرىش

— مەن تەبىئىيلىك بىلەن سۈنئىيلىكنىڭ

ئەمەلىيەتتە قانداق بولىدىغانلىقىنى كۆرمىدىم، -  
دېدى بىرەيلەن.

- ئېمىشقا كۆرمەيسەن، مەسىلەن، خان  
ئاچاڭنىڭ ئەتىگەندە ئورنىدىن تۇرغان ۋاقتى-  
دىكى كۆرۈنۈشى - تەبىئىيلىك، گىرەم قىل-  
غاندىن كېيىنكى كۆرۈنۈشى - سۈنئىيلىك، -  
دېدى يەنە بىرسى.

### گەپ تالىشىش

ئاكسى: ھە دەپسىلا گەپ ياندۇرسەن،  
بىلىپ قوي، مەن سېنىڭ ئاكاڭ، سەنمەن ئىككى  
ئىشتاننى كۆپ يىرتقان.  
ئۇكسى: نەدىكى گەپنى قىلسەن، ساڭا  
كىچىك كەلگەننى مەن كىيىپ يىرتىمغۇ؟!

### ھېسابات

ئاتىسى باشلانغۇچتا ئوقۇيدىغان بالىسىنى



سېناپ بېقىش ئۈچۈن؛

— مەن ساڭا سەككىز ئالما بەرسەم ئۇنىڭ  
ھەر ئىككىسىدىن بىرنى ئۇكاڭغا بەرسەڭ، ئۇ  
چاغدا ئۇكاڭغا قانچىنى بەرگەن بولسىەن؟—  
دەپ سورايتۇ.

بالىسى جاۋاب بېرىپتۇ؛

— بىرنى.

ئاتىسى: نېمە ئۈچۈن بىر بولسۇ؟ سەن  
ھېسابنى ئۆگەنگەنغۇ؟

بالىسى: مەنغۇ ئۆگەنگەن، بىراق ئۇكام  
ئۆگەنمىگەن.

### جۇغراپىيە دەرسىدە

ئوقۇتقۇچى بىگىز بارمىقى بىلەن خەرىتىدە  
دىكى مەلۇم بىر جاينى كۆرسىتىپ سورىدى؛  
— جامال، بۇ قەيەر؟

جامال: سىزنىڭ بىگىز بارمىقىڭىز تۇرغان

## جاينىڭ دەل ئۆزى.

### پەم

نەۋرىسى كىيىم قۇرۇتماقچى بوپتۇ، كىيىمنى  
تانىغا يېيىشنى ياخشى ئەمەس دەپ قارايتتۇ.  
دە، بىر تال خادىنىڭ ئۇچىغا ئېلىپ قۇرۇت-  
ماقچى بوپتۇ. چوڭ ئانىسى نەۋرىسىنىڭ نېمە  
ئۈچۈن مۇنداق قىلىدىغانلىقىنى سورىغان  
ئىكەن، نەۋرىسى:

— ھۆل كىيىم بىلەن قۇياشنىڭ ئارىلىقى  
يېقىنلاشسا، تېز قۇرۇيدۇ، — دەپتۇ.

### «قار ياغقان كۈنى»

— سەن «قار ياغقان كۈنى» دېگەن ماقالە-  
لىنى نېمىشقا يازمىدىڭ؟  
— مۇئەللىم، ھازىر ياز پەسلى بولغاچقا،

مەن قار ياغقان كۈنى قانداق بولىدىغانلىقىنى  
ئۇنتۇپ قاپتىمەن.

— ئۇنداق بولسا نېمىشقا ئاتا — ئاناڭدىن  
سوراپ باقىدىكەن؟

— سورىدىم، ئۇلار قار ياغقان كۈنى ما قالە  
يازغىلى بولمايدۇ، دەيدۇ.

— ھە، نېمە ئۈچۈن؟

— قار ياغقان كۈنى سوغۇق بولغاچقا  
قەلەمدىن سىيا چىقىمايمىش.

### قانچە ئادەم قاتنىشىدۇ؟

— سىلەرنىڭ سىنىپتا قانچە ئادەم ئۆزلۈ-  
كىدىن ئۆگىنىشكە قاتنىشىدۇ؟

— مۇئەللىم بىلەن قوشقاندا 10 ئادەم.  
— دېمەك، مۇئەللىم كەلمىگەندە 9 ئادەم

قاتنىشىدىكەن — دە.  
— ياق، مۇئەللىم كەلمىسە بىر ئادەم  
كەلمەيدۇ.

## «نېمە ئېلىپ بېرەي»

ئۇننا لغۇدىن تانسا مۇزىكىسى چىقىش بىلەن  
تەڭ دادىسى:

— ئوغلۇم، داداڭغا دېسكو ئويناپ بەرگىنە،  
مەن ساڭا كەمپۇت ئېلىپ بېرەي،— دېدى.  
— مەن كەمپۇت يېمەيمەن.

— ئۇنداقتا ساڭا نېمە ئېلىپ بېرەي؟  
— مەن بىلەن بىللە تانسا ئوينايدىغان  
قىز ئېلىپ بەر،— دەپ جاۋاب بەردى ئوغلى.

## «رامكىنى بۇزۇپ تاشلاش»

بالىسى: دادا، سىز ئىشخانىڭىزغا «ھەر  
قانداق سوۋغات قوبۇل قىلىنمايدۇ» دېگەن  
جەتنى رامكىغا ئېلىپ ئېسىپ قويۇپسىز، تۈنۈ—

گۈن بىرسى ئېلىپ كەلگەن ھاراقنى نېمىشقا  
قوبۇل قىلىسىز؟

دادىسى: بۇ دېگەن «رامكىنى بۇزۇپ تاش  
لىغانلىق».

### بالىسىنىڭ قىزىقچىلىقى

— دادا، مەن تېلېۋىزورنى چۇۋۇپ يەنە  
يېڭىباشتىن قۇراشتۇردۇم، ئىچكى قۇرۇلمىسىنى  
كۆرۈپ باقاي دېگەنتىم.

— خۇداغا شۈكۈر، زاپچاسلىرىنى يىتتۈرۈپ  
قويمىغانسەن؟

— ياق، ئون نەچچىسى ئېشىپ قالدى  
تېخى.

### چۈش

— بالا ئانىسىنى تياتلىق ئۇيقۇدىن

ئويغاتتى؟

— ئانا، مەن بىر ياخشى چۈش كۆردۈم.

— قېنى ئېيتىپ باقە.

ئوغلى تۇيۇقسىز چۈشنى ئۇنتۇپ قالدى؛

— دەپ بېرەلمەيۋاتىمەن، سەن دەپ بەر.

— سېنىڭ چۈشىڭنى مەن قانداق دەپ

بېرىمەن؟

— ئېمىشقا دەپ بېرەلمەيسەن؟ ئۇ يەردە

سەنمۇ بارغۇ؟

### «توخۇمۇ بىلىدۇ»

— بالام توخۇلار قوشنىلارنىڭ ھويلىسىغا

كىرىپ كەتمەسۇن، ئوبدان قارا.

— كىرمەيدۇ دادا، قوشنىلار بىلەن سو-

قۇشۇپ قالغانلىقىمنى توخۇلارمۇ بىلىدۇ.

## «مۈشۈك يەپ كەتتى»

بۇرۇتمىنى پارقىرىتىپ چىققان ئەمىتتاخۇن  
مەھەللىدىكىلەرگە لاپ ئۇرۇپ بېرىۋاتاتتى؛  
— بىرزە، ئاغىنىلەر، كۈندە دېگۈدەك بۇ—  
رۇت چىلاشقۇدەك مايلق تائام يەپ تۇرمە—  
ساق چىدىيا لمايدىكەنمىز، بەزىلەر ھەپتىدە  
بىر قېتىممۇ قازان ئاسماي قانداق چىدى-  
ياللايدىكەن؟

ئەمىتتاخۇننىڭ ئوغلى ۋارقىراپ يۈگۈرۈپ  
كەلدى:

— دادا، دادا! بۇرۇتۇڭنى مايللايدىغان  
ماينى مۈشۈك يەپ كەتتى!

سالام بېرىش

— دادا، سىز دائىم كوچىدا يۈرگەنىدە

كىشىلەرگە سالام بېرىپ ئۆتۈش كېرەك،  
دە يىتىڭىز، ئۆزىڭىز سالام بەرمەيدىكەنسىزغۇ؟  
— باشقىلار سالام بەرسە ئاندىن مەنە-  
سالام بەرمەمدىمەن؟!

### چۈشۈش ...

— سومكىڭىز چۈشۈپ قالمىسۇن يەنە!  
— خاتىرجەم بولۇڭ، سىزنىڭ كۆزىڭىزلا  
چۈشۈپ قالمىسا، بۇ سومكا ھەرگىز چۈشۈپ  
قالمايدۇ.

### كوچا سۈپۈرۈش

بالىسى: ئانا، تۈنۈگۈن بىر مۇنچە كىشى-  
لەر كوچىلارنى تازىلىغانىتى، بۈگۈن نېمە  
مىشقا تازىلىمايدۇ؟  
ئانىسى: ۋاي ئەخمەق بالا، تۈنۈگۈن «مەدە-  
دە»



نسيه تلىك، ئەدەبلىك بولۇش كۈنى» ئىدى -  
دە!

### «مىلتىق لازىم»

دادىسى: بالام، ئانام ئەسكى دېگىنە، سا -  
ئا كەمپۈت ئېلىپ بېرى.   
ئانىسى: بالام، دادام ئەسكى دېگىنە، مەن  
سا ئالما ئېلىپ بېرى.   
بالىسى: ئالما بىلەن كەمپۈت لازىم  
ئەمەس، مىلتىق لازىم.   
دادىسى: مىلتىقنى قانداق قىلىسەن؟   
بالىسى: ئەسكى ئادەملەرنى ئېتىپ  
تاشلايمەن!

### چۈشەندۈرۈش

قاسىم ئانىسىغا ئەگىشىپ مومىسىنىڭ ئۆپمە

گە باردى. ئاخشىمى ئۇخلاش ۋاقتىدا ئاپىسى  
چىراغنى ئۆچۈرۈۋەتتى، بىراق چىراغ ئۆچۈر-  
مەي ئۇخلاشقا ئادەتلىنىپ قالغان قاسىم  
ئانىسىغا:

— بىز ئۆيىمىزدە ئەزەلدىن چىراغ ئۆچۈ-  
رۈپ ئۇخلاپ باققان ئەمەسقۇ، ئەمدى بۇ-  
گۈن ئاخشىم نېمىشقا ئۆچۈرسەن؟— دېدى.  
— بالام، بىز ئۆيىمىزدە زاۋۇتنىڭ توكى-  
نى ئىشلىتىمىز، بۇ ئۆيگە توك سائىتى ئورنى-  
تىلغان، شۇڭا چىراغ يېقىپ ئۇخلىساق، چوڭ  
ئاناڭ كۆپرەك پۇل تۆلەشكە توغرا كېلىدۇ،—  
دەپ چۈشەندۈردى ئانىسى.

### ئابستىراكت رەسىم

گۈزەل سەنئەت دەرسىدە مۇئەللىم ئوقۇ-  
غۇچىلارغا بىر پارچىدىن ئابستىراكت رە-  
سىم سىزىشنى تاپشۇردى.

— سەن قەغەزنى ئاقلا تاپشۇرۇپسەنغۇ؟ —  
دەپ سورىدى مۇنەللىم بىر دەمدىن كېيىن  
بىر ئوقۇغۇچىدىن.

— مېنىڭ سىزغىنىم ئابىستراكت رەسىم،  
مەن بېلىق سىزدىم، — دەپ جاۋاب بەردى  
ئوقۇغۇچى.

— قېنى ئۇ بېلىق؟

— بىرسى تۇتۇپ كەتتى.

— تۇتۇپ كەتكەن ئادەم قېنى؟

— ئۆيىگە كېتىپ قالدى.

### « بىلىمەن »

— مۇشۇ كەمدىكى قىز بالىلار يىڭنە ئىش-  
لىتىشنى بىلمەيدىكەن، — دېدى بوۋىسى نەۋ-  
رىسىگە كايىپ.

— مەن بىلىمەن، — دېدى نەۋرىسى، —  
بىر يىڭىنى ئۇزاق مۇددەت ئىشلەتكەندىن

كېيىن يېڭىسىغا يەڭگۈشلەش كېرەك. ئۇنداق بولمىسا پاتېفوننىڭ تەخسىسى بۇزۇلۇپ قالىدۇ.

«بالىلارغا تەسىرى بولمايدۇ؟»

ساقچى: ئۆيۈڭدە باشقىلار بىلەن يىغىلىپ قىمار ئوينىغىنىڭغا قانچە يىل بولدى؟  
چىنا يەتچى: ئۈچ يىل.  
ساقچى: بۇنداق قىلساڭ بالىلىرىڭغا تەسىرى بولمايدۇ؟

چىنا يەتچى: تەسىرى بولمايدۇ، مېنىڭ ئىككى ئوغلۇمنى ئىككى يىل بۇرۇن ئەمگەك بىلەن ئۆزگەرتىش مەيدانىغا ئېلىپ كەتكەن.

«كارىڭ بولمىسۇن...»

— دادا، قارىغىنا، ماۋۇ كىشى يا ئىچۇققا

قول سېلىۋاتىدۇ.  
— سېنىڭ كارىڭ بولمىسۇن، ئۇنداق ئىش-  
قا ھەرگىز ئارىلاشما.  
— ياق! ئاخشۇرۇۋاتقىنى سېنىڭ يانچۇ-  
قىڭ ئەمەسمۇ؟  
— ھە!

### ئالتۇن بۆلۈشۈش

ئاكا - ئۇكا ئىككىيلەن يەركولاۋاتسا، كو-  
لىغان يەردىن بىر پارچە ئالتۇن چىقىپتۇ.  
شۇنىڭ بىلەن ئاكىسى ئۇكىسىغا مۇنداق  
دەپتۇ:

— ئۇكام، مېنىڭچە مۇنداق قىلايلى، بۇ  
يەرنىڭ پەقەت ئۈچتىن بىر قىسمىنى كولى-  
ۋېدۇق، بىر پارچە ئالتۇن چىقتى. مەيلى  
مەن زىيان تارتقان بولاي، بۇ بىر پارچە  
ئالتۇن ماڭا تەۋە بولسۇن. قالغان

كولانمىغان بۇ ئۈچتىن ئىككى قىسىم يەردىكى  
ئالتۇننىڭ ھەممىسى سېنىڭ بولسۇن.

### توخۇ توغرىسىدا

بۇرۇنقى زاماندا، بىر ئوقۇغۇچى ئالىي  
مەكتەپنىڭ پەلسەپە كەسىپىنى پۈتتۈرۈپ  
ئائىلىسىگە قايتىپ كەپتۇ. دادىسى ئۇنى تو-  
خۇ ئۆلتۈرۈپ، مېھمان قىپتۇ. تاماق  
ۋاقتىدا دادىسى ئوغلىدىن:

— سەن ئالىي مەكتەپتە نېمە ئوقۇدۇڭ؟—

دەپ سوراپتۇ.

— پەلسەپە، — دەپ جاۋاب بېرىپتۇ

ئوغلى.

— ئۆگەنگەن ئۇ نەرسەڭ نېمىگە ئىشلەيدۇ؟

— پەلسەپە ئۆگەنگەنلەرنىڭ مەسىلىلەرگە

بولغان قارشى باشقىلارنىڭ قارشى بىلەن

ئوخشاش بولمايدۇ. مەسىلەن، بىزنىڭ مۇشۇ

شېرەدىكى بىر توخۇنى ئالساق، ئادەتتىكى  
كىشىلەرنىڭ قارىشىدا بۇ بىر توخۇ، يەنى  
كونكرېت توخۇ، لېكىن بىز پەلسەپە ئۆگەت-  
گەنلەرنىڭ قارىشىدا، ئۇ ئىككى توخۇ، يەنى  
ئاشۇ كونكرېت توخۇدىن سىرت ئابىسترا-  
كت توخۇمۇ بولىدۇ.

بۇ گەپلەرنى ئاڭلاپ ئولتۇرغان سىڭلىسى  
تۇيۇقسىز:

— ئۇنداق بولسا بەك ياخشى ئىكەن، مەن  
بىلەن دادام بۇ كونكرېت توخۇنى يەيلى،  
سەن ئاشۇ ئابىستراكت توخۇنى يە! — دەپ  
ۋارقىراپتۇ خۇشال بولۇپ.

«مەن بىلەن تەڭ»

— ھەي بالا، داداڭ قانچە ياشقا كىردى؟

— مەن بىلەن تەڭ.

— نېمە ئۈچۈن؟

— مەن تۇغۇلغاندىلا ئاندىن ئۇ ماڭا دا—  
دا بولدى ئەمەسمۇ؟

### « ئالدىرىمىغان ياخشى »

بىر كۈنى ئىككى بالا ۋېلىسپىت بىلەن  
سرتقا چىقىپ تاماشا قېلىۋېتىپ ئۇلاردىن  
بىرسى تۇيۇقسىز:

— ئاپلا سائەت سەككىز بولۇپ قاپتۇ  
ئەمەسمۇ؟ بىز دەرھال ئۆيگە قايتايلى، —  
دەپ ۋارقىراپتۇ.

— ياق ئالدىرىمايلى، — دەپتۇ يەنە بىر—  
سى، — ئەگەر ھازىر قايتىپ كەتسەك، ئۆي—  
دىكىلەر بىزنى نېمانچە كەچ قالدىڭ دەپ  
تىللايدۇ، ئەگەر سائەت ئوندا بارساڭ «شۇن—  
چە قاراڭغۇدا ھەر ھالدا ساق — سالامەت  
قايتىپ كەپسەن ئوغلۇم» دەپ خۇشاللىقىدىن



قۇچا قلاپ كېتىدۇ، شۇڭا ئالدىرىمىغان  
ياخشى.

### «كىنو كۆرگىلى كەتتى»

بىر قارىغۇ كوچىدا تىلەمچىلىك قىلىپ  
ئولتۇرغان ئىكەن، بىر بالا ئۇنىڭغا ئىچ ئاغ  
رىتىپ بىر تەڭگە تاشلاپ بېرىپتۇ. كىم بىل  
سۇن تەڭگە باشقا ياققا چاچراپ كېتىپتۇ،  
قارىغۇ دەرھال ئورنىدىن تۇرۇپ بۇرۇلۇپلا  
تەڭگىنى ئېلىپتۇ.

— نېمە، سىز قارىغۇ ئەمەسمۇ؟ — دەپ  
ۋارقىراپ تاشلاپتۇ ھېلىقى بالا ھەيران  
بولۇپ.

— داۋراڭ سالماڭ، — دەپتۇ قارىغۇ خا.  
تىرجەم ھا! دا، — ھەقىقىي قارىغۇ كىنو كۆر.  
گىلى كەتكەن، مەن ئۇنىڭ ئورنىدا بىردەم  
ئولتۇرۇپ تۇردۇم.

## «دادامنىڭ ئەدىبىنى كىم بېرىدۇ؟»

بىر كۈنى قوغۇن باققۇچى قوشنىسىنىڭ بالىسىنىڭ قوغۇنلۇققا كىرىپ ئوغرىلىقچە قوغۇن يەۋاتقانلىقىنى كۆرۈپ فايتۇ ۋە ئۇنى تازا بىر قورقۇتۇپ قويماقچى بولۇپ ياقىسىدىن ئايتۇ دە:

— ھە، تۇتتۇممۇ ئەمدى، سەن مېنىڭ قوغۇنۇمنى ئوغرىلاپ يېپىشكە قانداق جۈرئەت قىلدىڭ؟ داداڭغا ئېيتىپ ئەدىبىڭنى تازا بىر بەرگۈزۈپ قويمايدىغان بولسام، دەپتۇ.

— ئۇنداقتا دادامنىڭ ئەدىبىنى كىم بېرىدۇ؟ قاراڭ، داداممۇ قوغۇنلۇقنىڭ ئۇ بېشىدا قوغۇن يەۋاتىدۇ، دەپتۇ بالا خاتىرەم ھالدا دادىسىنى كۆرسىتىپ تۇرۇپ.

## چاۋاك چېلىش

ئەمەت بىلەن سەمەت بىللە ئويۇن كۆر-  
دى، نومۇر ئاخىرلاشقاندىن كېيىن ئەمەت  
قىزغىن چاۋاك چالدى.

— بۇ ئويۇن قىزىق ئەمەسكەن، سەن نې-  
مىشقا چاۋاك چالىسەن؟ — دېدى سەمەت  
ھەيران بولۇپ.

— دېگىنىڭ توغرا دېدى ئەمەت، — چۈنكى  
مەن ئۇنىڭ تۈگىگەنلىكىگە خۇشال بولۇپ  
چاۋاك چالدىم.

## «تېلېسكوپ»

بىر ئوقۇغۇچى مۇئەللىمدىن سوراپتۇ:  
— مۇئەللىم تەجرىبىخانىدىكى سىز ئىشلىتى-  
تىدىغان تېلېسكوپتا ئاسماندىكى بارلىق نەر-

سىلەرنى كۆرگىلى بولامدۇ؟

— بولىدۇ، — دەپ جاۋاب بېرىپتۇ  
مۇئەللىم.

— بۈگۈن ئەتىگەن ئۆيىدىكى بىر كەپتەر  
ئۇچۇپ كەتتى. ۋاقتىڭىزنى چىقىرىپ ئىزدەپ  
شىپ بەرگەن بولىسىڭىز؟...

«ھەيران قالغۇدەك نېمەسى بار»

— كىچىك ئۇكاڭ نېمىشقا كۈن بويى توخت  
تىماي يىغلايدۇ؟ — دەپ سورايتۇ بىر كىچىك  
چىك دوست يەنە بىر كىچىك دوستىدىن.

— بۇنىڭ ھەيران قالغۇدەك نېمەسى بار؟  
ئەگەر سېنىڭمۇ چىشىڭ، چېچىڭ بولمىسا، ما-  
گامىساڭ، تەرەت قىلىشىڭمۇ باشقىلار يار-  
دەملەشمىسە، سەنمۇ يىغلاشقا مەجبۇر بو-  
لسەن — دە!

## « چىۋىن قونۇپ قاپتۇ »

بىر ئايال بازاردىن يېڭى گۆش ئەكىلىپ  
تاماق ئەتمەكچى بولۇپتۇ. بالىسى تالادىن  
كىرىپ گۆشكە بىر قانچە چىۋىن قونۇپ قال-  
غانلىقىنى كۆرۈپ گۆشنى تاشلىۋېتىپتۇ.

ئانىسى: گۆش قېنى؟

بالىسى: سەن چىۋىن قونغان نەرسىلەر-  
نى يېمەسلىك كېرەك دېگەن ئىدىڭغۇ؟ ئۇنىڭ  
غا چىۋىن قونغان ئىكەن، تاشلىۋەتتىم.

## « يولدىكى ماجىرا »

دادىسى: ئاخشىام يەنە نەگە قاچتىڭ؟

ئوغلى: ئويۇن كۆرگىلى باردىم.

دادىسى: نېمە ئويۇنكەن ئۇ؟

ئوغلى: « يولدىكى ماجىرا »

دادىسى: مەن ساڭا ئۇرۇش - ماجىرا بولغان يەرنىڭ بارما، دەپ نەچچە ئېيتتىم، زادى گەپ ئاڭلىمىدىڭ، قاچان ئادەم بو- لارسەنكىن - تاڭ؟

«نېمە ئۈچۈن ئۆگىنىسەن؟»

دادىسى: قوزام، سەن نېمە ئۈچۈن ئۆگىنىسەن؟  
بالىسى: ئېمىتەھان بېرىش ئۈچۈن.  
دادىسى: سەن نېمە ئۈچۈن تاماق يەيسەن؟  
بالىسى: ياشاش ئۈچۈن.  
دادىسى: سەن نېمە ئۈچۈن ياشايسەن؟  
بالىسى: تاماق يېيىش ۋە ئېمىتەھان بېرىش ئۈچۈن.

«بەك جىددىي ئىكەن»

ئاپدۇللا: ئاخشامقى كىنو ياخشىمىكەن؟

بەختىيار: ھەقىقەتەن بەك جىددىي ئىكەن.  
ئابدۇللا: راستما؟  
بەختىيار: ئەلۋەتتە شۇنداق بولىدۇ-دە، چۈنكى مەن كىنو خانىغا بېلەت ئالماي قىستۇرۇپ-  
لۇپ كىرىۋالغان تۇرسام.

### ئەقىل كۆرسىتىش

دادىسى: بالىغا دۇمباق ئېلىپ بەرگىنىڭ  
نېمەسى، خىزمىتىمگە دەخلى يەتكۈزىدىغان  
بولدى.

ئانىسى: ھەر راست... ئۇنداق بولسا، چۈشلۈك  
تامماقتىن كېيىن، سىز ئۇخلاشقا پاتقاندا  
چالسىۇن.

### ئوقۇغان ئوغۇل

— ھەي تۇرسۇن، داداڭ ئۆرە تۇرسا نېمەن

خىجىل بولماي ئولتۇرۇۋاپسە نغۇ؟  
— ئوقۇغان ئوغۇل ئاتىسىدىن ئۇلۇغ دەپتە  
ئىزغۇ؟

### «يامان بولىدۇ»

— بالام، رەسىمنى ئۆيگە يولاتما يامان  
بولىدۇ.

— ئۇنداقتا يانچۇقۇڭدىكى پۇلدېمۇ رەسىم  
بارغۇ؟

— ئەخمەق، بۇ دېگەن پۇل.

### ياش ھېسا بلاش

— خانىم، سىلى نېمىشقا ياشلىرىنى ئالتە  
ياش ئاز ھېسا بلايلا؟

— مەن ئالتە ياش ۋاقتىدا ساناقنى بىل-  
مەيدىغان تۇرسام.



## كەچلىك تاماق يېيىشكە ئالدىراش

— ئاپا، تېلېۋىزوردا نېمەشقا تېخىچە بالىلارغا دائىر نومۇرلار چىقمايدۇ؟  
— بۈگۈنكى بالىلار نومۇرلىرى كەچلىك تاماقتىن كېيىن چىقىدۇ.  
— ئۇنداق بولسا بىز كەچلىك تاماقنى بۇرۇنراق يېمەيلىمۇ؟

## ئاغىنە

ئالسىم: دەرسخانىدا كەمپۇت يەپ ئولتۇر-  
غىنىمنى مۇتەللىمگە دەپ قويۇپسەن، سەندەك  
ئادەمنى ئاغىنە دېگىلى بولامدۇ؟  
ئەسقەر: كەمپۇت يېگەندە ئاغىنىسىگە بەر-  
مەي ئۆزى يېگەن ئادەمنى ئاغىنە دېگىلى  
بولامدۇ؟

## ئىياتىر بېلىتى

ئىياتىر خانىدا ئىككى ساۋاقداش ئۈچ-  
رىشىپ قاپتۇ؛  
ئادىل: ئادا، سەنمۇ ئىياتىرغا كەلدىڭمۇ؟  
پۇرقەت: مەنمۇ ساڭا ئوخشاش كېلەلەي-  
مەن - دە!

ئادىل: قانداق كەلدىڭ؟  
پۇرقەت: دادامنىڭ بېلىتىنى ئېلىپ كەلدىم.  
ئادىل: داداڭچۇ؟  
پۇرقەت: ئۆيدە بېلىتىمنى ئىزدەپ قالدى.

### «قەيەردە تۇرىدۇ»

بىر ئوقۇتقۇچى دەرس ئۆتۈۋېتىپ ئۆزىنىڭ  
فۇۋەتچى ئىكەنلىكىنى ئېسىگە ئاپتۇ - دە، بىر  
ئوقۇغۇچىنى ئىشخانىغا بۇيرۇپتۇ؛

— سىز ئىشخانىدا كىرىپ سائەتنىڭ چوڭ  
قىلى ۋە كىچىك قىلى قەيەردە تۇرغانلىقىنى  
كۆرۈپ چىقىڭ.

ئوقۇغۇچى بىر دەمدىن كېيىن قايتىپ  
چىقىپ:

— چوڭ قىلى بىلەن كىچىك قىلىنىڭ ھەر  
ئىككىلىسى سائەتنىڭ ئىچىدە تۇرىدۇ، — دەپ  
جاۋاب بېرىپتۇ.

### ئوخشا شلىق

— سېنىڭ ئىمتى تەسۋىرلەپ يازغان ما-  
قالەڭ ئاكاڭنىڭ ماقالىسى بىلەن ئوخشاش  
يېزىلمىپ قاپتۇ، بۇ قانداق ئىش؟  
— چۈنكى، بىزنىڭ تەسۋىرلىگىنىمىز ئوخ-  
شاشلا بىر ئىت — دە!

« يەۋاتقىنىم نان ئەمەس »

ئوقۇتقۇچى: بۇ دېگەن دەرس ۋاقتى، نان  
يېمەي ئولتۇر.  
ئوقۇغۇچى: يەۋاتقىنىم نان ئەمەس، سۈت  
كەمپۈت.

مۇۋاپىق سوئال

ئانىسى: باش بىر مېنىڭنى ئاغزىڭغا سالما.  
ئوغلى: ئەمەس قايىسى بىر مېنىڭنى سالاي؟

« بىلىمە يەن »

— مەكتەپتە ئەڭ كۆپ ئۇچرايدىغان سۆز  
نېمە؟  
— بىلىمە يەن، ھۈرمەتلىك مۇئەللىم.

— يارايىسەن، دەل تاپتىڭ.

«سىڭىپ كېتىدۇ»

ئۇ كىشى: ئاكا، نېمە ئۈچۈن پاسكىنا سۇ-  
نى كىشىلەرنىڭ ئىشىك ئالدىغا چاچىسەن؟  
ئاكىسى: كېرەك يوق، بىر ئازدىن كېيىن  
ئوچاقتىكى كۈلنى تۆكۈپ قويسام سىڭىپ  
كېتىدۇ.

قول باغلاشما سلىق

— مەن ھازىردىن باشلاپ بىر كىم بىلەن  
زادىلا قول باغلاشمايمەن.  
— نېمە ئۈچۈن؟  
— تۈنۈگۈن مېنىڭ ئىككى دوستۇم مۇزكالى-  
تەك يېيىش توغرىلىق قول باغلىشىپ، بىرسى  
دوختۇرخانىغا كىرىپ قالدى.

— مۇشۇ ئىش ئۈچۈنلا قول باغلاشمايدىغان بولدۇڭمۇ؟ ئىشەنمەيمەن.  
— ئىشەنمەمسەن، ئۇنداقتا كەل ئىككىمىز قول باغلىشىپ كۆرەيلى!

### بىغەرەز

— ھوي بىغەرەز، نېمانداق ئۇرسەن؟  
— سىز ئۇرسىڭىز، مەن ئۇرمايمىم؟  
— مەن دېگەن ئاناڭ.  
— سىز دائىم، «كىم سېنى بىرنى ئۇرسا، سەنمۇ بىرنى ئۇر» دەيتتىڭىزغۇ؟!

### سېرىق قۇشقاچ

بالا: سالام خانىم! قېچىپ كەتكەن سېرىق قۇشقاچىڭىزنى ئېلىپ كەلدىم، سۆيۈنچە بېرەرسىز؟

خانم: قۇشقىچىمنى ئېلىپ كەلمەي، مۇشۇك  
ئېلىپ كەپسە نغۇ؟  
بالا: سېرىق قۇشقاچ مۇشۇ مۇشۇكنىڭ ئى-  
چىدە بار.

### «ئادەم قېرىغاندا...»

بالىسى: دادا، بوۋامنىڭ كىيىمى بەك كۆ-  
نراپ كېتىپتۇ، ئۇنىڭ كىيىمىنى نېمە ئۈچۈن  
يېڭىلاپ قويمايسىز؟  
دادىسى: سەن نېمىنى بىلىسەن؟ ئادەم  
قېرىغاندا ياسىنىشنى ياخشى كۆرمەيدۇ.

### دادىسىنىڭ غەزىپى

ئوقۇتقۇچى بىر ئوقۇغۇچىدىن نېمە ئۈچۈن  
تاپشۇرۇقنى ئىشلىمىگەنلىكىنى سورىدى:  
— داداڭ ياردەم قىلالامدۇ - يە؟

— قىلالايدۇ، ئەمما خالىمايدۇ. ئۇ ئىشلەپ بەرگەن تاپشۇرۇققا سىز قويغان تۆۋەن نو-  
مۇر ئۇنى تېرىكتۈرۈپ قويدى.

### «دائىم چەكمە يەن...»

ئۇنى: ئاڭلىسام تاماكا چېكىدىكەنسەن!  
كىچىكلا تۇرۇپ نېمە قىلغىنىڭ بۇ؟ سېنى بىر  
ئەدەبلەپ قويىمىسام بولمىغۇدەك.  
بالىسى: دائىم چەكمە يەن دادا، ھاراق  
ئىچكەن چاغلىرىمدا چېكىپ قويىمەن.

### قايسى يىراق

— دادا، ئاي يىراقمۇ، بېيىجىڭمۇ؟  
— نېمە دەيدىغانسەن بالام، بېيىجىڭ يىراق  
بولماي ئاي يىراق بولامتى؟  
— نېمە ئۈچۈن بېيىجىڭ يىراق دەيسەن؟



— ئاينى قاراپلا كۆرگىلى بولىدۇ، بېيىچىڭ  
نى كۆرگىلى بولمايدۇ — دە!

تەڭ

ئا: سەن ئېمىشقا ئاجۇيجاڭنىڭ بالىسىنى  
ئۇردۇڭ؟

ب: ئۇ ئۇرسا مەن ئۇرمايتتىم؟

ئا: سەن ئاجۇيجاڭنىڭ يۈزىنىڭ قانچىلىك  
چوڭ ئىكەنلىكىنى بىلمەيسەن؟

ب: قىزىق گەپ قىلىدىكەن سەن. ئاجۇيجاڭ  
نىڭ يۈزى دادامنىڭ يۈزى بىلەن تەڭغۇ؟!

«بەك ناچار»

ئاتىسى: سىلەرگە تارىخ دەرسى ئۆتىدىغان  
مۇئەللىمنىڭ سەۋىيىسى قانداقراق؟  
ئوغلى: بەكلا ناچار.

ئاتىسى: سەن قانداق بىلىسەن؟  
ئوغلى: مۇئەللىم دەرس ۋاقتىدا دائىم  
بىزدىن بىر نېمىلەرنى سورايدۇ...

### ئېھتىيات قىلىڭ

ئاتىسى: يەۋاتقىنىڭ نېمە؟  
قىزى: ئالما.  
ئاتىسى: ئېھتىيات قىلىپراق يېگىن، ئىچىدە  
قۇرت بولمىسۇن يەنە؟  
قىزى: خاتىرجەم بولۇڭ ئانا، مېنىڭ چىشىم  
خېلى ئۆتكۈر، قۇرت ئۆزىنىڭ يانجىلىپ كې-  
تىشىدىن ئېھتىيات قىلىشى كېرەك تېخى!

### سوئالغا جاۋاب

مۇئەللىم: قانداق نەرسىنىڭ ئىككى مېڭى-  
سى، ئالتە پۈتى، بىر قۇيرۇقى بولىدۇ؟

ئوقۇغۇچى: ئاتقا مىنىپ كېتىۋاتقان ئادەمنىڭ.

مۇئەللىم: قانداق نەرسە داۋاملىق يۇقىرى ئۆرلەپ ھەرگىز تۆۋەن چۈشمەيدۇ؟  
ئوقۇغۇچى: ئادەملەرنىڭ يېشى.

مۇئەللىم: نېمە ئۈچۈن پاكار ئادەملەرگە قارىغاندا ئېگىز بويلۇق ئادەملەر ھاۋارايى خادىمى بولۇشقا بەكمۇ مۇناسىپ؟

ئوقۇغۇچى: چۈنكى ئېگىز بويلۇق ئادەملەر، پاكار بويلۇق ئادەملەرگە قارىغاندا يامغۇر ياغقاننى بالدۇر سېزىدۇ.

### يېڭى «ئۆتكۈزگۈچ»

ئوقۇتقۇچى: توك ئۆتكۈزگۈچ دېگەن نېمە؟

ئوقۇغۇچى: توك ئۆتكۈزۈلەيدىغان ماددا.

ئوقۇتقۇچى: مىسال بىلەن چۈشەندۈرۈپ

بېرەلەمسىز؟

ئوقۇغۇچى : مەسىلەن ، كۈنجۈت مېيى ، ئو-  
يۇن بېلىتى ، خاسىڭ ، ئالما قاتارلىقلار ئۆت-  
كۈزگۈچ بولالايدۇ .

ئوقۇتقۇچى : بۇ نەرسىلەر قانداق ئۆتكۈز-  
گۈچ بولالىسۇن ؟

ئوقۇغۇچى : چاتاق يوق ، بىزنىڭ ئۇ يەردە ،  
ھەر قېتىم توك كەتكەندە ، توك بىلەن تەمىن-  
لەش ئىدارىسىغا ئاشۇ نەرسىلەرنى ئاپارساق ،  
دەرھال توك بېرىدۇ .

### «دادىسى بولمىدى»

مەلۇم بىر جايدا قاتناش ۋە قەسى يۈز  
بېرىپتىكەن . كىشىلەر بۇ جاينى بەكمۇ زىچ  
ئورنىۋاپتۇ ، تاماشا كۆرۈشكە ئامراق بىر كىشى  
بۇ يەرگە باشقىلاردىن كېيىنرەك كەلگەن بول-  
غاچقا ، ھەر قانچە قىلىپمۇ توپىنىڭ ئارىسىغا  
كىرەلمەپتۇ - دە ، باشقىلارنى جەينىكى بىلەن

ئىتتىرىپ ۋارقىرىغىلى تۇرۇپتۇ؛  
— ھەي خالايمىق، ماڭا يول بېرىڭلار، مەن  
كىرىۋالاي، مەن ئۆلگۈچىنىڭ دادىسى بولمەن!  
خالايمىق ھەيرانلىق ئىچىدە ئۇنىڭغا  
يول بېرىپتۇ، ھېلىقى ئادەم كىشىلەر ئارىسىدا  
دىن قىستىلىپ كېرىپ ھاڭۋېقىپ تۇرۇپلا  
قاپتۇ، يەردە ياتقىنى ئادەم ئەمەس، ئۆلگەن  
ئېشەك ئىكەن.

«ياشلىقىمدا ئاشخانىدا ئىشلىگەن»

— دادا، خەقلەرنىڭ «تەخسىكەش» دېگەن  
نى نېمە دېگىنى؟  
— باشقىلارغا يېقىنلىشىۋېلىپ، ئاق - قارا  
رنى ئايرىماي، شۇلارنىڭ دېپىنى چېلىپ  
نەپ ئالغۇچىلارنى تەخسىكەش، دەيدۇ.  
— ئۇنداقتا، خەقلەر مېنى تەخسىكەشنىڭ  
بالىسى، دەيدىغۇ؟

— ھە، مەن ياشلىقىمدا ئاشخانىدا ئىش-  
لىگەن.

### باھانە

بىر قىزچاق ئۆزىنىڭ قىز دوستىغا:  
— قەدىرلىك دوستۇم، سېنىڭ ئىككى مۇ-  
شۇكۈڭ بار ئىكەن، بىرنى ماڭا خاتىرە قى-  
لىپ بېرىۋەتسەڭ، مەن ئۇنى ناھايىتى ئوب-  
دان باقاتتىم، — دېدى.

— ساڭا قانداق رەڭلىك مۇشۇك بەرسەم  
بولدۇ؟  
— ئەگەر مۇمكىن بولسا، ئاق رەڭلىكىنى  
بەرسەڭ.

— بولمايدۇ، ئۆزۈم ئاق مۇشۇكنى بەك  
ياخشى كۆرىمەن.

— ئۇنداقتا، قارا مۇشۇك بولسىمۇ مەيلى.  
— مەنغۇ بېرىتتىم، لېكىن ئانام ماڭا «ئۆ-

زۇڭ ياخشى كۆرمىگەن نەرسىنى باشقىلارغىمۇ  
ھەرگىز بەرمىگىن» دېگەن.

### مۇرەككەپ مەسىلە

مۇئەللىم 2 - سىنىپ ئوقۇغۇچىسىدىن  
سورىدى:

— ئالتىنى ئىككىگە بۆلسەڭ نەچچە بولىدۇ؟

ئوقۇغۇچى جاۋاب بېرەلمىدى، شۇنىڭ

بىلەن مۇئەللىم باشقىچە بىر ئۇسۇل بىلەن

چۈشەندۈرۈشكە باشلىدى:

— مەسىلەن، داداڭ ساڭا ئالتە دانە ئال-

ما بەرسۇن، سەن ئۇنىڭ يېرىمىنى ئۇكاڭغا

بەرگىن، ئۇنداقتا قولۇڭدا يەنە نەچچە ئال-

ما قالىدۇ؟

— مەن ئۆزۈمگە تۆتىنى ئېلىپ قالسىمەن،

ئۇكام كىچىك بولغاندىكىن ئۇنىڭغا ئىككىنى

بەرسەممۇ بولىدۇ.

## شەپەق

ئىككى دوست كۆرگەزمىدە بىر رەسىمنى  
تاماشا قىپتۇ.

ئا: قارىغىنا، بۇ ئەتىگەنكى شەپەقەمۇ  
ياكى كەچكى شەپەقەمۇ؟

ب: جەزمەن كەچكى شەپەق.

ئا: نېمىشقا؟

ب: بۇنى سىزغان رەسىمىنى تونۇيمەن.  
ئۇ ئەزەلدىن ئەتىگەن تۇرۇپ باقمىغان.

## سۇ ئىچىش

— سەھەت، سۇنى نېمانچە كۆپ ئىچىسەن؟

— ھېلىراقتا بىر ئالما يېگەنتىم.

— ئالمنىڭ سۇ بىلەن نېمە مۇناسىۋىتى

بار؟



— تۇ ئالما بەك پاسكىنا ئىكەن سۇ ئىد  
چىپ يۇيۇۋېتەي دەيمىنا.

«قانداق ئادەم بولسىن»

دادىسى: چوڭ بولغاندا قانداق ئادەم  
بولسىن؟

بالىسى: كەپسىز ئادەم بولمەن.

دادىسى: نېمىشقا؟

بالىسى: مەن دائىم ئانامنىڭ ياۋاش  
ئادەم زىيان تارتىدۇ، دېگەن گېپىنى  
ئاڭلاپ تۇرىمەن ئەمەسمۇ؟

تۇمانلىق شەھەر

ئا: ئاڭلاشلارغا قارىغاندا، لوندون دۇن-  
يا يويىچە ئەڭ تۇمانلىق شەھەر ئىكەن.  
ب: خاتا، لوندوندىنمۇ تۇمانلىق شەھەر

بار.

ئا: ئۇ نەدە؟

ب: ئۇ شۇنچىلىك تۇمانلىق شەھەركى،  
فەدىلىكىنىمۇ بىلىپ بولمايدۇ.

### «بەكمۇ خارلاپتۇ»

ئا: مەن ئائىلىمىزدە پەقەت بىرلا ئوغۇل،  
شۇڭا ئاتا- ئانا مېنى يېمىگەننى يېگۈزۈپ،  
كىيىمىگەننى كىيگۈزۈپ چوڭ قىلدى.

ب: ياپىر، بەكمۇ خارلىنىپسەن، بىز ئا-  
ئىلىمىزدە يېمىگەننى ئىت - ئېشەككە يېگۈزۈپ-  
مىز، كىيىمىگەننى تىلەمچىلەرگە سادىغا قىلىۋې-  
تىمىز.

### پاكت

ئوقۇتقۇچى ھاراقنىڭ زىيىنىنى ئەمەلىي

ھىسال ئارقىلىق ئوقۇغۇچىلارغا چۈشەندۈر-  
مەكچى بولۇپ، بىر بوتۇلكا ھاراققا بىر  
قۇرتنى تاشلاپتۇ. قۇرت شۇ ھامان ئۆلۈپتۇ.  
— ساۋاقداشلار بۇ نېمىنى چۈشەندۈر-  
دۇ؟ — دەپ سورايتۇ ئوقۇتقۇچى.  
— بۇ، ئادەم ھاراق ئىچسە ئىچىدە قۇرت  
بولمايدىغانلىقىنى چۈشەندۈرسدۇ، — دەپ  
جاۋاب بېرىپتۇ ئوقۇغۇچىلار.

### شىپالىق دورا

ئاكسى: ئۇكام، مېنى تېزراق دوختۇرغا-  
نىغا ئېلىپ بارغىن، بەك بىئارام بولۇپ  
كېتىۋاتىمەن.

ئۇكسى: ئاكا، ئۆزۈڭنى قانداقراق  
ھېس قىلىۋاتىسەن؟

ئاكسى: خۇددى بىر نەچچە چاشقان ئى-  
چىمگە كىرىۋېلىپ غا جاۋاتقان دەك ھېس

قىلىۋاتىمەن.

ئۇ كىسى: ئۇنداق بولسا مەن ساڭا دادام  
تۈنۈگۈن ئەكەلگەن چاشقان يوقىتىش دورى-  
سىنى ئەكېلىپ بېرى. ئۇ چاشقانلارنى زە-  
ھەرلەپ ئۆلتۈرۈۋەتسىلا ئوڭشىلىپ قالسىەن.

## يەر

دادىسى تېلېۋىزور كۆرۈۋاتقاندا، رۇستەم  
ئېلىپبە كىتابىنى كۆتۈرۈپ دادىسىنىڭ ئال-  
دىغا كېلىپ:

— دادا، بۇ نېمە خەت؟ — دەپ سورايتۇ  
«يەر» دېگەن خەتنى قولىدا كۆرسىتىپ  
تۇرۇپ.

— دادىسى خەتكە بىر قارىۋېلىپ دەپتۇ:

— تۆۋەنگە قارا، نېمە تۇرىدۇ؟

— پۈتۈم تۇرىدۇ.

دادىسى زېرىكمەستىن سورايتۇ:

— پۇتۇك قەيەرگە دەسسەپ تۇرىدۇ؟  
— سېمونتقا.

دادىسىنىڭ ئاچچىقى كېلىپ، رۇستەمنىڭ  
كاچىتىغا بىر تەستەك ساپتۇ - دە، دەپتۇ:  
— ھەقىقەتەن دۆت ئىكەنسەن! سېمونتنىڭ  
ئاستىدا نېمە بارلىقىنى تېز دېگىن!  
— سېمونتنىڭ ئاستى تەرىپىدە ئەخمەت  
نىڭ ئۆيى بار، ئۇنىڭ ئاستىدا ئەكرەمنىڭ  
ئۆيى بار... دەپ كۆزىگە ياش ئالغان ھالدا  
جاۋاب بېرىپتۇ رۇستەم.

### «تاش يۈرەك»

دادىسى: ئوغلۇم، ئادەمنىڭ قايسى ئەزا-  
سى ئەڭ قاتتىق بولىدۇ؟  
ئوغلى: يۈرىكى.  
دادىسى: قانداقچە يۈرەك قاتتىق  
بولسۇن؟

ئوغلى: ئانا نام سىزنى دائىم «تاش يۈرەك»  
دەيدىغۇ؟!

### «ئۇ بۇنى بىلەمدۇ»

بالىمىز سەمى بەش ياشقا كىرگەندە  
بىز ئۇنى چوڭ ئانىسىنىڭ ئۆيىگە ئېلىپ بار-  
غان ئىدۇق. بىز ھويلىدا ئۈزۈم يەپ ئولتۇر-  
غاندا، بىر ھەرە كېلىپ ئەتراپىمىزدا ئۇچۇپ  
يۈرگىلى تۇردى. سەمى قورقۇشقا باشلىدى.  
— سەمى، ئۇ ھەرە سەندىن قورقۇۋا-  
تىدۇ، — دېدىمەن ئۇنىڭغا تەسەللىي  
بېرىپ، قارا، سېنىڭ بېشىڭ ئۇنىڭ بېشىدىن  
چوڭ تۇرمامدۇ، مۇبادا ئۇ كېلىپ سېنى چاقسا  
ئۆزى ئۆلىدۇ.

سەمى بىردەم ئويلاپ تۇرۇپ قالدى. — دە،  
دېدى:

— ئۇ بۇنى بىلەمدۇ؟

## دادا - بالا

ئوغلى: دادا سەن قۇرامىڭغا يەتتىڭ  
غۇ - ھە؟

دادىسى: ئەلۋەتتە شۇنداق، ئوغلۇم.  
ئوغلى: مەنمۇ پات ئارىدا قۇرامىڭغا يېت-  
تىمەنمۇ؟

دادىسى: ساڭا تېخى 10 - 15 يىل بار.  
ئوغلى: ئۇ چاغدا مەن قىلماقچى بولغان  
ھەممە ئىشلىرىمنى قىلالايمەن ھەمدە بەزى  
ئىشلارنى ئانامدىن سورىشىم ھاجەتسىز،  
شۇنداققۇ؟

دادىسى: ئوغلۇم، بۇ جەھەتتە تېخى مەن-  
مۇ قۇرامىڭغا يەتمىدىم...

جۈرئەتنىڭ سەھمىدىلىكى

ئوقۇتقۇچى: ئەھۋال ئىگىلەشكە ئاساس

لانغاندا، دەرس ۋاقتىدا ئاز ساندىكى  
ساۋاقداشلار ئىنتىزامغا رىئايە قىلماي پا-  
راڭ سالدىكەن، باشقا ئىشلار بىلەن شۇغۇل-  
لىنىدىكەن. بۇلارنىڭ ئىچىدە سىزمۇ بار.

جۈرئەت: مەن يوق!

ئوقۇتقۇچى: سىز راستتىنلا ئىنتىزامغا خى-  
لاپلىق قىلىدىڭىزمۇ؟

جۈرئەت: راست، مەن دەرس باشلىنىش  
بىلەنلا ئۇخلاپ قاپتىمەن.

### چۈشەنچە

ئانىسى: سابىر، بۈگۈن ساڭا نېمە بولدى،  
ئارقا ئىشىكتىلا ئەگىپ يۈرىسەنغۇ؟  
سابىر: ئانا، مۇئەللىم بىزگە «ئارقا ئى-  
شك توغرىسىدا كىچىك مۇلاھىزە» دېگەن  
تېمىدا ماقالە يېزىڭلار، دېگەنتى، مەن ئار-  
قا ئىشىكتىن ماڭغان چاغدىكى كەيپىيات



توغرىسىدا چۈشەنچە ھاسىل قىلىۋاتىمەن.

### كېيىن ئېيتىپ بېرىش

ئەسقەر: دادا، «ئارقىغا سوزۇش» دېگەن  
گەپنىڭ مەنىسى نېمە؟  
دادىسى: مەن كېيىن ئېيتىپ بېرەي.

«ئەگەر دادام بىلىگەن بولسا...»

ئانا بەش ياشلىق قىزىنى ئۈستەلگە ئولتۇرغۇزۇپ قويۇپ مىدىرلىما سىلىقنى جىكىلەپتۇ.  
چۈنكى ئۇ بەك ئەركە ئىكەن. ئۇ بىر ئاز  
ئولتۇرغاندىن كېيىن توساتتىنلا مۇنداق  
دەپتۇ:

— ئانا، ئەگەر دادام سېنىڭ مۇنداق  
قىلىدىغانلىقىڭنى بىلىگەن بولسا، سەن بىلەن  
توي قىلىمىغان بولاتتى.

## نە تىجە

ئىككى ساۋاقداش بىر پارتىدا ئولتۇر-  
رۇپ مائىماتىكىدىن ئىمتىھان بېرىپتۇ. بىر  
نەچچە كۈن ئۆتكەندىن كېيىن مۇئەللىم ئىم-  
تىھان نەتىجىسىنى ئېلان قىپتۇ. قارىغۇدەك  
بولسا، بۇ ئىككى ساۋاقداشنىڭ نەتىجىسىدىن  
كى پەرق چوڭ ئىكەن. نەتىجىسى تۆۋەن ئو-  
قۇغۇچى نارازى بولغان ھالدا دەپتۇ:

— مۇئەللىم، ئىمتىھان سوئاللىرىغا بەر-

گەن جاۋابىم سەمەتنىڭكى بىلەن ئوخشاش  
ئىدى. ئەجەب، نەتىجە ئوخشاشماي قاپتىغۇ؟

— جاۋاب ئوخشاشقان بىلەن، سىڭدۈرگەن  
ئەجرىڭلار ئوخشاشمايدىكەن، — دەپ مەنىلىك

جاۋاب بېرىپتۇ مۇئەللىم.

يالغان سۆزلەشنى بىلمەيدىغان بالا

قەرز ئىگىسى قەرزدارنىڭ ئىشىك قوڭغۇ-  
رىقىنى جىرىڭلىتىپتۇ. ئۇزاق ئۆتمەيلا بىر  
كەچىك بالا چىقىپتۇ:

— تاغا نېمە ئىشىڭىز بار؟

— ئوغلۇم، داداڭ قايتىپ كەلدىمۇ؟

— ياق، تېخى قايتىپ كەلمىدى.

— يالغان سۆزلەۋاتقانسەن؟

— ياق تاغا، مەن يالغان سۆزلەشنى بىل-

مەيمەن، ئەگەر ئىشەنمىسىڭىز ئۆيگە كىرىپ  
دادامدىن سوراپ بېقىڭ.

مېھمان كەتكەندىن كېيىن

بالىسى مەكتەپتىن كېلىپلا دېدى؛  
— دادا، بۈگۈن ئىدىيە - ئەخلاق ئىمتى-

ھاندا ئەجەب ئوڭاي سوئال چىقىپتۇ.  
 — قانداق سوئال كەن ئۇ؟  
 — «ئۆيىڭىزگە مېھمان كېلىپ كەتكەندە  
 قانداق قىلىسىز؟» دېگەن سوئال.  
 — سەن قانداق جاۋاب بەردەك؟  
 — مېھمانلاردىن ئاشقان — تاشقاننى يەي-  
 مەن، — دەپ.

### ئۆتۈنۈپ بېرىش

ئوقۇتقۇچى:  
 — ساۋاقداشلار، چوڭلارنى ھۈرمەتلەش —  
 ھەر بىر ساۋاقداشنىڭ قىلىشقا تېگىشلىك مەج-  
 بۇرىيىتى. ھازىرمەن بىر سوئال سوراي مەن.  
 ئەگەر سىلەر داداڭلار بىلەن كوچا ئاپتوبۇ-  
 سىغا چىققاندا، پەقەت بىرلا بوش ئورۇن  
 بولسا قانداق قىلىسىلەر؟ قېنى، پازىل سىز  
 جاۋاب بېرىڭ!

— مەن دادامغا ئۆتۈنۈپ بېرىمەن.  
— ناھايىتى ياخشى.  
— ئاندىن مەن دادامنىڭ قۇچىقىغا چىقىپ  
ئولتۇرىمەن.

### ئوچۇق ئىمتىھان

ئوقۇتقۇچى سىنىپتا ئوقۇغۇچىلارغا:  
— ساۋاقداشلار، ئەتە ئوچۇق ئىمتىھان ئې-  
لىنىدۇ. شۇڭا لازىملىق كىتاب - ماتېرىيال  
قاتارلىق نەرسىلەرنى ئىمتىھان مەيدانىغا  
ئېلىپ كىرسەڭلار بولۇۋېرىدۇ، - دەپتۇ.  
ئوقۇتقۇچى سۆزىنى ئاخىرلاشتۇرۇپ بولغۇچە  
بىر ئوقۇغۇچى ئورنىدىن دەس تۇرۇپتۇ - دە،  
ئۈنلۈك ئاۋازدا:

— ناھايىتى ياخشى گەپكەن بۇ، ئۇن-  
داقتا مەن دادامنى ئېلىپ كېلىمەن، -

دەپتۇ.

## «ئىپادىڭىزگە قارايمەن»

ئانىسى: ئوغلۇم، سەن ئادەتتىكى ۋاقىتتا قايسى ئىشتىن ئەڭ خۇشال بولىسەن؟  
ئوغلى: ئادەتتە مەن سىزنىڭ ئىپادىڭىزگە قارايمەن.

ئانىسى: نېمە ئىپادە؟  
ئوغلى: ئەگەر سىز سىرتتىن كىرگەندە سومكىڭىزدا كەمپۇت، ئالما قاتارلىق تاتلىق - تۈرمىلەر بولسا، مەن ئىنتايىن خۇشال بولىمەن.

## ۋەدىسىدە تۇرماسلىق

دادىسى: ئوغلۇم، سەن ماڭا ياخشى ئوقۇيمەن دەپ ۋەدە بەرگەن ئىدىڭغۇ؟  
ئوغلى: شۇنداق، دادا.

دادىسى: ۋە دەڭدە تۇرمىساڭ سېنى ئۇرۇپ  
مەن دېگەن ئىدىمغۇ؟  
ئوغلى: شۇنداق دادا، مەن ۋە دەمدە تۇر-  
مىغاندىكىن، سىزمۇ ۋە دىڭىزدىن يېنىۋېلىڭ.

### ئويۇنچۇق دۇكىنىدا

ئويۇنچۇق دۇكىنىدا بىر كىچىك بالى  
دادىسىغا يالۋۇرۇپ:  
— دادا، ماڭا بىر پاراخوت ئېلىپ بېرىڭ-  
ما؟ — دەپتۇ. شۇنىڭ بىلەن دادىسى ئۇنىڭ-  
غا ئويۇنچۇق پاراخوتتىن بىرنى ئېلىپ بېرىپ-  
تۇ. بۇ ۋاقىتتا ياندا قاراپ تۇرغان يەنە  
بىر كىچىك بالى:  
— تاغا، ئەمدى سىز ئۇنىڭغا بىر دېڭىز  
ئېلىپ بېرىڭ! — دەپتۇ.

## يىغىنغا قاتنىشىش

- يىغىن باشلىنىپ بولدى، زالغا كىرگەندە  
ئاستىراق ماڭارسىز.  
— نېمىشقا؟  
— ساۋاقداشلارنىڭ ھەممىسى ئۇخلاپ قال-  
دى.

## «ھاماقەت» ئانا

- مېنىڭچە، ئانام بالا بېقىشنى تازا بىل-  
مەيدىكەن.  
— قانداق دەيسەن؟  
— مەن ئويغاق چاغدا ئۇخلا، دەپ كارىۋاتقا  
چىقىرىپ قويدۇ، ئۇخلاۋاتقان چېغىمدا توۋ-  
لاپ ئويغىتىۋېتىدۇ.



## قىز چاقنىڭ ئارزۇسى

بالىلار باغچىسىنىڭ ئوقۇتقۇچىسى بالىلار  
ئۇسسۇلىنى كۆرۈپ بولغاندىن كېيىن، ئۆزى-  
ئىپىدىكى ئوقۇغۇچىلاردىن قانداق تەسىرات  
ئالغانلىقىنى سورىغان ئىكەن، بىر قىز چاق:  
— ئەگەر ئارتىس ئاچاشنىڭ بويى سەل ئې-  
گىز رەك بولغان بولسا، بىر پۇتىنى كۆتۈرۈپ  
ئاۋارە بولمايدىكەن، — دەپتۇ.

## دەرىجىدىن تاشقىرى زېھىن

بىرەيلەن تۆت ياشلىق ئوغلىنى زېھىن دە-  
رىجىدىن تاشقىرى ئۆتكۈر، دەپ ماختايدىكەن.  
بۇنى ئاڭلىغان بىر مۇتەخەسسسىس ئۇنىڭ ئوغ-  
لىنى سىناپ كۆرمەكچى بوپتۇ.  
مۇتەخەسسسىس: سەن قايسى كۈنى تۇغۇل-

خانلىقىڭنى بىلەمسەن؟

بالا: ئەلۋەتتە بىلىمەن، مەن تۇغۇلغان  
كۈنۈم بولغاندا تۇغۇلغان.

مۇتەخەسسەس: قاچان سېنىڭ تۇغۇلغان  
كۈنۈڭ بولدى؟

بالا: بۇنى دادام بىلەن ئانام بىلىدۇ.

شۇ يەردە ئۇچرىشىدۇ

ئوقۇتقۇچى بىر ئوقۇغۇچىدىن سوئال  
سورايتۇ.

— مۇئەللىم، سوئاللىڭىزنى چۈشىنەلمەيمەن،  
دەپتۇر ئوقۇغۇچى.

— بۇنىڭ چۈشىنەلمىگۈدەك نېمىسى بار،  
دەپتۇر ئوقۇتقۇچى، — ئالايلىق، دادىڭىز كۈچۈپ  
چا ئاپتوبۇسىغا ئولتۇرۇپ، سائىتىگە 50 كىم  
لومېترلىق تېزلىك بىلەن «ئا» نوقتىدىن «ب»  
نوقتىغا قاراپ يولغا چىقسا، ئانىڭىز كوچا

ئاپتوبۇسغا ئولتۇرۇپ، سائىتىگە 40 كىلو-  
مېتىرلىق تېزلىك بىلەن «ب» نۇقتىدىن «ئا»  
نۇقتىغا قاراپ يولغا چىقسا، ئىككىسى قايسى  
جايدا ئۇچرىشىدۇ؟

— ھە ئەمدى بىلىدىم، — دەپتۇ ئوقۇغۇچى، —  
دادام بىلەن ئانام كەچتە چايغا بارماقچى  
ئىدى، ئۇلار شۇ يەردە ئۇچرىشىدۇ..

### «دەۋەرگىن»

ئوقۇتقۇچى: بالىلىرىم يازغان ماقالىدىكى  
ئۆي - پىكىر بەك قالايمىقان، سۆزلەرنىڭ  
مەنىسىنى چۈشىنىش بەك تەس...  
ئائىلە باشلىقى: بولدى، مېنى تىللىماقچى  
بولساڭ ئۇدۇل دەۋەرگىن، ئەگىتىپ يۈرمە.

### تۇنجى تەسىرات

ئانىسى تۇنجى قېتىم پويىزغا چىققان كىم

چىك ئوغللىدىن سورايتۇ؛  
— ئوغلۇم، قانداق يېڭىلىقلارنى كۆردۈڭ؟  
ئوغلى جاۋاب بېرىپتۇ؛  
— مەن بارلىق دەرەخلەرنىڭ ئۆيىگە كې-  
تىۋاتقانلىقىنى كۆردۈم.

### تامماكا چېكىش ۋە مېڭە ئىشلىتىش

بالىسى دادىسىدىن سورىدى؛  
— دادا، نېمىشقا ئۈزۈلدۈرمەي تامماكا چېكى-  
ۋېرىسەن؟

— مەن دېگەن كاللا ئىشلىتىمەن.  
— ھوي، مېنى كىتاب ئوقۇغاندا مېڭە ئىش-  
لەتمەيسەن، دېگىنىڭىز بىكار ئەمەسكەن-دە؟  
— قانداقسىگە دەيسەن؟

— مەن تامماكا چەكمەيمەن ئەمەسمۇ!

## «چاي ئىچىۋەتمەمدىمەن»

— بالام چوكا مۇزنى ئازراق يېگىن، ئاش  
قازىنىڭ توڭلاپ قالمىسۇن يەنە!  
— ئۇنىڭدىن غەم قىلما دادا، ئۆيگە بار-  
غاندا چاينى كۆپرەك ئىچىۋەتمەمدىمەن؟

## دادىنىڭ ئارزۇسى

قەيسەردا دادىسىغا يۈرەك كېسەللىكى دوختۇ-  
رى بولۇش ئارزۇسىنى دەپتۇ. بىراق دادى-  
سى:

— ئەڭ ياخشىسى چىش دوختۇرى بول،—  
دەپتۇ.

— نېمەشقا؟

— چۈنكى ئادەمدە بىر يۈرەك، 28 — 32  
چىش بولىدۇ — دە!

## دادىسىنىڭ خېتى

مەكتەپتىكىلەرنىڭ ھەممىسى بىر قىز ئوقۇ-  
غۇچىدىن بىزار بولۇپتۇ. ئاخىرى مەكتەپ  
مۇدىرى قىزنىڭ دادىسىغا مۇنداق دەپ خەت  
يېزىپتۇ:

«قىزىڭىز بەك ئازازۇل ئىكەن، مەكتەپتى-  
كى ھەممەيلەن بىلەن ئۇرۇشۇپ ھېچكىمگە  
ئارام بەرمىدى، تەربىيە بېرىپ قويسىڭىز...»  
بىرنەچچە كۈندىن كېيىن قىزنىڭ دادىسى-  
دىن مەكتەپ مۇدىرىغا خەت كەپتۇ. خەت  
مۇنداق يېزىلغان ئىكەن: «سىز ئۆيگە كېلىپ  
ئۇنىڭ ئانىسىنىڭ يۈز-كۆزىنى بىر كۆرگەن  
بولسىڭىز ھەممىنى بىلەتتىڭىز!»

سۇلتان گەپ قىلدى

سۇلتان سەككىز ياشقا كىرىپ قاپتۇ. لې-

كىمىن، بىر ئېغىز گەپ قىلىپ باقماپتۇ. بىر كۈنى ئەتىگەندە، سۇلتان ئۈستەلدىكى نان چىلانغان قاچىغا قاراپ، تۇيۇقسىز زۇۋانغا كېلىپ:

— قاچىغا شېكەر سېلىشنى ئۇنتۇدۇڭلار، — دەپتۇ.

— ۋاي، بالىمىز گەپ قىلدى، بالىمىز زۇۋانغا كەلدى، بالام بايا نېمە دېدىڭ؟ نېمەشە قا ئىلگىرى گەپ قىلمىغان ئىدىڭ؟ — دەپ چۈر-قىرىشىپتۇ خۇشاللانغان ئاتا - ئانىسى. — سىلەر مېنىڭ تۇرمۇشىمنى شۇنداق ئوبدان تورۇنلاشتۇرۇۋاتساڭلار، مەن يەنە نېمە دەپ گەپ قىلاتتىم، — دەپتۇ بالىسى سۇلتان.

### چوڭ - كىچىك دېمە سىلىك

دادىسى: مۇئەللىمنىڭ دېيىشىچە، سەن مەكتەپتە ئۆزۈڭدىن كىچىك بالىلارنى ئۇرۇپ

قويىدىكى نىسەن، بۇ راستەمۇ؟  
بالىسى: تازا توغرا ئەمەس، ئۆزۈمدىن  
چوڭلارنىمۇ ئوردىمەن.

### «خاتىرجەم قىلىش»

قوشنىسى: ئەركىن، بولقىنى نېمە قىلىسەن؟  
ئەركىن: مەخ قاقىمەن.  
قوشنىسى: قولۇڭغا ئۇرۇۋالدىغىن يەنە!  
ئەركىن: خاتىرجەم بولۇڭ، مەخنىسى سىز-  
نىڭ بالىڭىز تۇتۇپ بېرىدىغان بولدى.

### «خاتا لەشىپىسىز»

قوشنىسى: ئەپەندىم، ئوغللىڭىز بىزنىڭ دې-  
رىزىگە تاش ئېتىپ ئارام بەرمەيۋاتىدۇ.  
ئەپەندىم: ئەينەك چىقىلدىمۇ؟  
قوشنىسى: خۇداغا شۈكۈر، تاش تەگمەي



قالدى.

ئەپەندىم: خاتا لىشىپسىز قوشنام، تاش  
ئاتقان مېنىڭ بالام ئەمەسكەن، مېنىڭ بالام  
نىڭ ئاتقان تېشى تەگمەي قالمايدۇ.

«لېكىن، چوڭ ئالىملار...»

كەچتە ياتىدىغان چاغدا بالىسى جېدەل  
قىلغىلى تۇردى:

— ئانا، ئالما يەيمەن.

— بولدى بالام، ئۇخلا، بەك كەچ بولۇپ

كەتتى، ئالىملار ئۇخلاپ قالدى، — دې-  
دى ئانىسى بەزلەپ.

— كىچىك ئالىملارغۇ ئۇخلىغاندۇ، — دېدى

بالىسى، — لېكىن، چوڭ ئالىملار ئۇخلايدىغان

ۋاخ بولمىغاندۇ...»

## تەربىيە

تەربىيىچى باغچا بالىلىرىغا: «سىلەر ئاناڭلارنىڭ سۆزىدىن چىقماڭلار، ئۇنى رەنجىتىپ قويماڭلار. ئويلاپ بېقىڭلارچۇ، سىلەر مۇشۇنچىلىك بولغۇچە كىيىم-كېچىكىڭلارنى كىم يۈ-يۈپ بەردى؟» دەپتۇ.  
بالىلار شۇ ھامان تەڭلا: «كىر ئالغۇ!»  
دەپ جاۋاب بېرىپتۇ.

## زىراپىنىڭ بويىنى

ئوقۇتقۇچى: نېمە ئۈچۈن زىراپىنىڭ بويىنى شۇنچە ئۇزۇن بولىدۇ؟  
ئوقۇغۇچى: ئۇنىڭ بېشى بەدىنىدىن بەك يىراق بولغانلىقتىن.

## سەۋەب

— ئېمىشقا بەزى كىتابلارنىڭ بەتلىرى  
كۆپ، بەزى كىتابلارنىڭ بەتلىرى  
شۇنچە ئاز؟

— يازغۇچىلارنىڭ بەزىلىرى ھورۇن،  
بەزىلىرى ئىشچان بولغانلىقىدىن بولمامدۇ؟

## «قۇياش دېگەن...»

— قارىغىنا، قۇياش كۆتۈرۈلگىلى نەۋاخ،  
سەن تېخى ئويغىناي دېمەيسەن!  
— قۇياش دېگەن كەچقۇرۇن سائەت  
ئالتىدە ئۇخلايدۇ. مەن دېگەن كەچ سائەت  
ئوندا ئۇخلايمەن، شۇڭا قۇياشتىن كېچىكىپ  
تۇرسام نېمە بوپتۇ؟

## كە مچىلىك

— دەرس ۋاقتىدا ئۇخلايدىغان كە مچى-  
لىكىنى تونۇپ يەتتىكمۇ؟  
— تونۇپ يەتتىم، پارتىدا ئۇخلىسا، كار-  
ۋاتتا ئۇخلىغاندەك راھەتلىك بولمايدىكەن.

## « نېمىشقا يۈگۈرەيدۇ »

تەنتەربىيە مۇسابىقىسىنى كۆرۈۋېتىپ  
ئوغلى دادىسىدىن سورىدى:  
— ئاۋۇلار نېمىشقا ئۆلەر — تىرىلىشىگە  
باقماي يۈگۈرەيدۇ؟  
— يۈگۈرۈشتە بىرىنچى بولغان كىشى  
مۇكاپاتلىنىدۇ — دە، — دېدى دادىسى.  
— بىرىنچى بولغانلار مۇكاپاتلانسا، قال-  
غانلار يەنە نېمىشقا يۈگۈرەيدۇ؟

## يېڭى مۇئەللىم

— يېڭى مۇئەللىم قانداقراقكەن، سەندىن سوئال سورىدىمۇ؟

— سورىدى، ئۇ يەنىلا دىنغا ئىشىنىدىكەن.

— بۇنى قانداق بىلىدىكەن؟

— جاۋابىمنى ئاڭلاپلا «ئاه خۇدا!» دەپ

تاشلىدى.

## «كېيىنكىلەر چۇ»

ئوقۇتقۇچىلار بالىلاردىن سورىدى:

— مەلۇم ئىشنى ئۈچ ئادەم ئىككى سائەت

تە قىلىپ بولدى، ئەگەر ئالتە ئادەم قىلسا

قانچىلىك ۋاقىت كېتىدۇ؟

بىر ئوقۇغۇچى جاۋاب بەردى:

— ئۇ ئىشنى ھېلىقى ئۈچ ئادەم قىلىپ

بولغان تۇرسا، كېيىنكىلەر قايسى  
ئىشنى قىلىدۇ؟

### مىراس بۆلۈشۈش

مەلۇم بىر ئىدارە باشلىقى ۋاپات بولۇش  
ئالدىدا ئۈچ ئوغلىنى ئالدىغا چاقىرىپ:  
— داداڭلارنىڭ بىرنەچچە كۈنلۈكلا ۋاقىتى  
قالدى. ھازىر مەن سىلەرگە مۈلۈكلەرنى  
بۆلۈپ بېرىمەن، — دەپتۇ.

چوڭ ئوغلى: مەن ئۆيىدىكى مۈلۈكنى  
ئالىمەن، — دەپتۇ.

ئوتتۇرا ئىچى ئوغلى: مەن پۇل چېكىنى ئالىمەن،  
— دەپتۇ.

كەنجى ئوغلى: مەن دادامنىڭ تامغىسىنى  
ئالىمەن، — دەپتۇ. بۇنى ئاڭلىغان دادىسى  
ھەيران قېلىپ:

— سەن تامغىنى نېمە قىلىسەن؟ — دەپ سوراپتۇ.

كەنجى ئوغلى ھېچ ئويلانماستىنلا شۇنداق دەپتۇ:

— سىز دائىم بىزگە: «نېمە لازىم بولسا تامغىنى شۇنداق باسسۇڭىزلا، شۇ نەرسىنى كىشىلەر بىزگە ئەكىلىپ بېرىدۇ» دېگەن ئەمەسمۇ؟ مەن تامغىنى ئالسام، ماڭا نېمە لازىم بولسا شۇ كېلىۋېرىدۇ — دە!

### ئويۇن قېپى چۈمۈلە

ئانىسى: بالام نۇر مەمەت، سەن چۈمۈلەنىڭ ئىشچانلىق روھىدىن ئۆگەن، ئويۇن قېپى بولما!

نۇر مەمەت: بىراق ئانا، مەن سىرتتا ئويۇن ئاۋاتقان چاغلىرىمدا دائىم چۈمۈلەلەرنىڭ قاتارلىشىپ مېڭىپ ئويۇن ئاۋاتقانلىقىنى كۆرىمەنغۇ!

« نە دىن تا پاتتىم »

ئوقۇتقۇچى: گۈللىز، سىز دەپ بېقىڭە،  
سەككىزگە بەشنى قوشساق قانچە بولىدۇ؟  
گۈللىز بارماقلىرىنى ساناپ چىقىرايلىم.  
خاندىن كېيىن يەرگە قاراپ جاۋاب بەردى:  
— بىلىمىدىم.

ئوقۇتقۇچى: بارماقلىرىڭىز بىلەنمۇ ساناپ  
چىقىرايلىمىڭىزمۇ؟  
گۈللىز: مېنىڭ ئىككى قولۇمدا بەشتىن  
ئون بارماق تۇرسا، قالغان ئۈچ بارماقنى  
نە دىن تا پاتتىم؟

جازالاشنىڭ ئاقىۋىتى

ئىككى ئوقۇتقۇچى ئۆز ئوقۇغۇچىلىرى  
ھەققىدە پاراك سېلىشىۋاتاتتى، بىرى



مۇنداق دېدى:

— تۈنۈگۈن بىر ئوقۇغۇچى يۈزىنى يۇ-  
ماي مەكتەپكە كەلگەن ئىكەن، مەن ئۇنى  
ئۆيىگە قايتۇرۇۋەتتىم.

يەنە بىرى قىزىقتى:

— ياخشى ئۇسۇل ئىكەن، بۈگۈن ئۇ چو-  
قۇم مەكتەپكە يۈزىنى پاكىز يۇيۇپ  
كەلگەندۇ؟

— نەدىكىنى، بۈگۈن سىنىپتىكى ھەممە  
ئوقۇغۇچى يۈزىنى يۇماي كەپتۇ.

### دەرس تەكرارلاش

ئوقۇتقۇچى: بۇ تاپشۇرۇقنى ئۆزۈڭ  
ئىشلىدىڭمۇ؟

ئوقۇغۇچى: دادام ياردەملەشكەن.

ئوقۇتقۇچى: بېرىپ ئېيتىپ قويغىن، مەن  
بۈگۈن كەچتە داداڭغا دەرس تەكرارلاپ

بېرىشكە بارىمەن.

«بوۋام كەلسۇن»

— مۇئەللىم، ئەتىكى ئاتا — ئانىلار يىغىدۇ.  
ئىمغا بوۋام كەلسە بولامدۇ؟  
— نېمىشقا؟  
— بوۋامنىڭ قۇلقى ئاڭلىماس بولۇپ  
قالغان ئىدى.

تاپشۇرۇپ بېرىش

— ئادىل، ئۆتكەندە تېپىۋالغان 20 يۈەن  
پۇلنى ئىگىسىگە تاپشۇرۇپ بېرىلىدىكەنمۇ؟  
— تاپشۇرۇپ بەردىم، مۇئەللىم.  
— ئىگىسى كىمكەن؟  
— بىر قاسساپنىڭ پۇلىكەن، تاپشۇرۇپ  
بەرسەم ئىككى كىلوگرام گۆش بەردى.

## چوڭقۇر نەپەس ئېلىش

ئانا تومىيە مۇئەللىمى دەرس سۆزلەۋېتىپ  
چوڭقۇر نەپەس ئېلىشنىڭ پايدىلىق تەرىپىنى  
چۈشەندۈرۈپتۇ.

خامۇشلىنىپ ئولتۇرغان ئەركىن ئاغزىنى  
يوغان ئېچىپ ئەسنەپتۇ.

— دەرس ۋاقتىدا ئەسنەمەڭ، ئەركىن، —  
دەپتۇ مۇئەللىم.

— ئەسنەمدىم، چوڭقۇر نەپەس ئېلىۋاتىمەن، —  
دەپتۇ ئەركىن.

## ئورۇن ئىزدەش

دولقۇن كىنوئىنىڭ يېرىمىدا تالاغا چىقىپ  
كىردى ۋە مەلۇم رەتنىڭ بېشىدا ئولتۇرغان  
ئادەمدىن سورىدى:

— ھېلىمىزدا پۈتتىڭىزنى دەسسەپ سال  
دەممۇ نېمە؟  
— شۇنداق، — دېدى ئۇ ئادەم دولقۇننى  
كەچۈرۈم سورارمىكىن دەپ.  
— تاپتىم، — دېدى دولقۇن، — ئورنۇم  
مۇشۇ يەردە ئىكەن!

### سۇ ئىزدەش

— ئۆزىڭىزنى نيۇتون، دەپ پەرەز قىل  
لىك، — دېدى مۇئەللىم ئوقۇغۇچىغا، — ئالما  
شاخىتىم ئۈزۈلۈپ بېشىڭىزغا چۈشسە قانداق  
خىيالغا كەلگەن بولاتتىڭىز؟  
— سۇ ئىزدىگەن بولاتتىم.  
— نېمەشقا؟  
— ئالمنى يۇيۇپ يېيىش كېرەك — تە

## « مەن مۇشۇك »

يېرىم كېچىدە ئوغرىلىققا كىرگەن ئوغرى  
توساتتىن قاچما - قومۇچقا تېگىپ  
تاراقلەتتۈۋەتتى.

— كىم سەن؟ — دەپ توۋلىدى ئۆي  
ئىگىسى.

— مەن مۇشۇك، — دېدى ئوغرى.

## كۆپلۈك

مۇئەللىم: «ئادەم» نىڭ كۆپلۈكى نېمە؟

ئوقۇغۇچى: ئادەملەر.

مۇئەللىم: ناھايىتى ياخشى، ئۇنداق

بولسا «بالا» نىڭ كۆپلۈكىچۇ؟

ئوقۇغۇچى: قوشكىزەك.

## ئەدەبلىك بالا

- ئانا، ئاشخاندىكى ھېلىقى ئىككى ئال-  
مىنى يېسەم بولامدۇ؟  
— بولىدۇ، ئەدەبلىك بالام. ئاشخانغا  
كىرىۋەرگىن.  
— كىرمىسەممۇ بولىدۇ، مەن ئالمىنى  
ئاللىۋرۇن يەۋەتكەن.

## ھورۇن قىز

- بىر ھورۇن قىز زادىلا يۇيۇنمايدىكەن،  
كىيىملەرنىمۇ يۆتكىمەيدىكەن. بىر كۈنى  
ئانىسى مېھمان چاقىرىپتۇ ۋە قىزغا:  
— قىزىم، يۈز - قوللىرىڭنى پاكىز يۇ-  
يۇپ، كىيىملىرىڭنى ئالماشتۇر، — دەپتۇ.  
— ئانا، مېھمانلار كەلمەي قالسا مېنىڭ

يۇيۇنۇپ - ئىپىندىشىم بىئارغا لەتەمدۇ  
دەپتۇ قىزى.

### «ئۈچ تاللا بار»

دوختۇر بىر كىچىك بالىنىڭ كېسىلىنى  
كۆرۈپ بولغاندىن كېيىن ئۇنىڭغا:  
- بۇ دورىنى كۈنىگە تۆت قوشۇقتىن  
ئىچىڭ، - دەپ چىكىلەپتۇ. بالا:  
- بىر قوشۇقنى ئاز ئىچەيچۇ، بىزنىڭ  
ئاران ئۈچ تاللا قوشۇق بار ئىدى، - دەپتۇ.

### مىسال كۆرسىتىش

ھۇئەللىم: سەن تازا ماس كەلگەن مىسال  
دىن بىرنى كۆرسىتىپ باقامسەن؟  
ئوقۇغۇچى: ئانام بىلەن دادام بىر كۈن  
ئىسچىدە توي قىلغان ئىكەن.

## قىزىق جاۋاب

بىئولوگىيە دەرسىدە مۇئەللىم ئوقۇغۇچىلار  
لاردىن:

— سوغۇق قان تىپىدىكى ھايۋانلار قايسى  
لار؟ — دەپ سورىدى  
ئېلى ئورنىدىن دەس تۇردى — دە، دە، دە —  
ھال جاۋاب بەردى:  
— توڭلاتقۇدىكى بېلىق.

## چىشى داۋالىتىش

دادىسى ئوغلىنىڭ چىشىنى داۋالىتىش  
ئۈچۈن دوختۇرخانىغا ئېلىپ بېرىپتۇ ۋە ئۆزى  
كىسەل كۆرۈش بۆلۈمىنىڭ سىرتىدا  
قايتۇ. بىر چاغدا بۆلۈم ئىچىدىن بىرسىنىڭ  
قاتتىق توۋلىغان ئاۋازى ئاڭلىنىپتۇ. ئۇ شۇ —



ئان بۆلۈم ئىچىگە كىرىپ ئوغلىدىن:  
— چىشىڭ بەك ئاغرىپ كەتتىمۇ؟ — دەپ  
سورايتۇ.

— ياق دادا، ۋارقىرىغان مەن ئەمەس  
دوختۇر، — دەپتۇ ئوغلى، — مەن ئۇنىڭ  
بارمىقىنى چىشلىۋالغان ئىدىم.

### «كىچىكىنى يەيمەن»

ئانىسى: بالام، ئۆيدە ئىككى تال ئالما بار،  
سەن چوڭىنى يەمسەن كىچىكىنىمۇ؟  
بالىسى: كىچىكىنى.  
ئانىسى: بالام بەك ئەقىللىك بالا بولدى  
جۇمۇ!

بالىسى: چوڭىنى دادام يەپ بولغان.

### شېئىرىي تىل

ئوقۇتقۇچى: شېئىرىي تىل دېگەن نېمە؟

ئوقۇغۇچى : شېئىرلاردىكى چۈشەنگىلى بول  
مايدىغان سۆزلەرنى شېئىرىي تىل دەيمىز .

### بىغەرەزلىك

12 ياشلىق ئەكبەر قوشنىسىنىڭ بالىسى  
بىلەن سوقۇشۇپتۇ . ئانىسى ئۇنىڭغا تەنپەھ  
بېرىپ دەپتۇ :

— چوپچوڭلا بولۇپ قالغاندىمۇ سوقۇ-  
شامسەن؟ بۇ نېمە دېگەن بىغەرەزلىك - ھە!  
ئەكبەر سوراپتۇ :

— ئانا، دۆلەت دېگەن چوڭمۇ؟

— ئەلۋەتتە چوڭ - دە!

— ئەمىسە دۆلەتلەرمۇ بىر - بىرى بىلەن  
سوقۇشىدىغۇ؟ سوقۇشقان دۆلەتلەر بىغەرەز  
ئىكەن - دە!

## قورقما سلىق

ئانىسى دەپتۇ:

— قىزىم، چوڭ بولۇپ قالدىڭ، قورقۇن-  
چاقلەقمىڭنى تۈگەتكىن، ھەتتا ئۆيگە يالغۇز  
كىرەلمىسەڭ، بۇ قانداق بولغىنى؟  
— ئانا، مەن قورقمايدىغان بولۇپ قال-  
دىم، — دەپتۇ قىزى ئانىسىنىڭ قولىدىن  
تۇتۇپ، — ئىشەنمىسەڭ ئۆيگە بىلسە كىرەيلى،  
قورقىمىغىنىمنى ئۆزكۆزۈڭ بىلەن كۆرۈپ باق.

## ئالاھىدە بەدەن

- 206 ئوقۇتقۇچى: بىزنىڭ بەدىنىمىزدە  
پارچە سۆڭەك بار.
- 207 ئوقۇغۇچى: مېنىڭ بەدىنىمدە  
پارچە سۆڭەك بار!

ئوقۇتقۇچى: نېمە ئۈچۈن؟  
ئوقۇغۇچى: تۈنۈگۈن كەچلىك تاماق ۋاق-  
تىدا بىر كىچىك بېلىق قىلىتىرىقىنى يۇتۇۋەت-  
كەن ئىدىم.

## ئۇرۇش سانى

دادىسى سورايتۇ:

— قېنى، دەپ باقە، ئىسپانىيە 15 -

ئەسىردە قانچە قېتىم ئۇرۇش قىلغان؟

— ئالتە قېتىم، — جاۋاب بېرىپتۇ بالىسى.

— قايسى — قايسى ئالتە قېتىم؟ — يەنە

سورايتۇ دادىسى.

— بىرىنچى، ئىككىنچى، ئۈچىنچى، تۆتىنچى،

بەشىنچى قېتىم، ئەڭ ئاخىرىقىسى ئالتىنچى

قېتىم، — جاۋاب بېرىپتۇ بالىسى دەرھال.

## سەبىيلەر كۈلكىسى

نەشىرگە تەييارلىغۇچى: ئابلىمكەم روزى  
مەسئۇل مۇھەررىرى: تۇرغۇن ئوبۇلقاسىم  
مەسئۇل كوررېكتورى: ئايشەم ئابدۇۋەلى

---

قەشقەر ئۇيغۇر نەشرىياتى نەشىر قىلدى  
شىنجاڭ شىنخۇا كىتابخانىسى تارقىتىدۇ  
قەشقەر ئۇيغۇر نەشرىياتى باسما زاۋۇتىدا بېسىلدى  
فورماتى: 1168 × 850 م م 1/64، باسما تاۋىقى: 3.125  
1994 - يىلى 4 - ئاي 1 - نەشىرى  
1994 - يىلى 5 - ئاي 1 - بېسىلمىشى  
تىراژى: 9070 — 1

---

ISBN7 — 5373 — 450 — 5/I·113

باھاسى: 1.50 يۈەن

本书选收适合于少年儿童的小幽默，这些幽默从多方面给少年儿童各种知识，提高他们的思维能力，增长他们的智慧。

## 少儿笑话集

选编：阿布利克木·肉孜

责任编辑：图尔洪·鸥布利哈斯木

责任校对：阿依夏木·阿不都吾力

喀什维吾尔文出版社出版

新疆新华书店发行

喀什维吾尔文出版社印刷厂印刷

850×1168毫米 大64开本 3.125印张

1994年4月第1版 1994年5月第一次印刷

印数：1——9070

---

ISBN7—5373—0450—5/I·113 (民文)

定价：1.50元



سەھىيە كىتابى



كۆڭلەكچىسى



ISBN7—5373—0450—5/I·113(民文)

باھاسى 1.50 يۈەن